

A

బె జ వా డ:

అంధ్రగ్రంథాలయముద్రాక్షరశాలయంను
ముద్రింపబడియె.

B

పశువైద్య గ్రంథమాల 17 వ పుష్పము

ప్రాచీన పశుసంరక్షణ.

గ్రంథకర్త:

“అభినవ సహదేవ” ఆయుర్వేద పశువైద్యాచార్య, వైద్యకళా
విభూషణ, పశువైద్యగ్రంథమాల, ఆయుర్వేద పశుచికిత్సా
లయ సంస్థాపకులు, ఆంధ్ర జాతీయ పశువైద్య విద్యాపీఠ
ప్రెసిడెంటు, ఆంధ్ర జాతీయ పశువైద్య
కళాశాలప్రిన్సిపాల్ నగు,

డాక్టర్ యే.వెల్ల శ్రీరాములు చౌదరి,

A. V. L. M. & S., A. M. B. & B.S.

అంగలూరు, కృష్ణాజిల్లా.



1937

సర్వస్వామ్యసంకలితము]

[వెల న 0-8-0.]

C



గ్రంథకర్త :

“అభినవనహదోవ”

యజ్ఞశ్రీ రాములుచౌదరి



ప్రాచీన పశు సంరక్షణ

గావోమేఅగ్రతః సంతు గావోమే సంతు పృష్ఠతః
గావోమేహృదయే సంతు గవాంసుధ్యే వసామ్యహమ్.

భారతదేశ భాగ్యముకొరకై నేడు గోరక్షణయొక్క ప్రశ్న యెంత మహత్వపూర్ణమును, యెంత ఆవశ్యకమును అయి వున్నదో దానివిషయములో అంతకంటె కూడ అశ్రద్ధయు చేయబడుచున్నది. ఈ ఉపేక్షాభావము భారతదేశములో నివసించువారు, నివసించి వెళ్ళిపోవువారు, యీ మొదలైనవారందరికీ అత్యంత హానికరమును, లజ్జాప్రదమును అయి వున్నది.

భారతదేశ వర్తమాన హిందువులు గోవును ధార్మిక దృష్టితో పూజనీయముగా భావించుచున్నారు. కావున దానిని చంపి తినువారలనుండి దానిప్రాణరక్షణకొరకు వారు యెల్లప్పుడు యత్నశీలు రగుచున్నారు. గోరక్షణప్రశ్నను గురించి వాటి రక్షక, భక్షక జనులయందు అనేక పర్యాయములు భీషణ సంగ్రామములు జరిగియున్నవి; ఇప్పటివరకు జరుగుచునే యున్నవి. ఇందుచే వృథాయపక్షముల సాక్షర, నిరక్షర జనులు అనేక విధములైన అపమానజనిత శరీరకష్టములను అనుభవింపవలసి వచ్చెను; అనుభవింపవలసి వచ్చుచుండెను.

ఈ వివాదమును, వివేకవంతులై పరిష్కరించుకొన నంత వరకు గోరక్షణయొక్క ఆశాతీతములైన లాభములనుండి వారు వంచితములై ఆత్మభ్రష్టులై వుండవలసివచ్చుటయే కాక పరమదయాళుడైన ఈశ్వరునియొక్క కృపాఫలితమునుండి కూడ వంచితములై వుండవలసివచ్చును.

భారతదేశహిందువులు గోవును, పవిత్రమైనదిగాను పూజనీయమైనదిగాను యేల భావించుచున్నారు? ఈప్రశ్న యొక్క నిర్ణయమును సత్యానురాగులైన పుభయపక్షవిద్వాంసులు గోభక్షకులకు ఈశ్వరుడు ఆప్రాణిని మనుష్యునకు గొప్ప ఉపకారమును చేయుటకు సృజించి వున్నాడనియు, యిట్టి స్థితిలో తమవివేకశూన్యతవలన దానిని చంపి తినువారు హిందువులకీహాని కలుగచేయుటకాక తమకు తమసంతానమునకు హానికలుగజేసికొనుచున్నారనియు దీనితోపాటు ఈశ్వర సృష్టినైపుణ్యమును నాశన మొనర్చుచున్నారనియు బోధించిన చచ్చజెప్పినయెడల, వారు గోవుల, హిందువులమీద దయచూపు అభిప్రాయముతో కాకపోయినప్పటికి తమమేలుకొరకు ఈశ్వరాజ్ఞాపాలనలాభముకొర కైనను గోరక్షణకు సహాయకు లగుదురు.

హిందువులు గోవును యేల పూజనీయముగా భావించుచున్నారు? ఈప్రశ్నయొక్క చర్చ యిచ్చట సంక్షిప్తముగా చేయబడుచున్నది. ఇతరదేశములలోని భిన్నభిన్నజాతుల ప్రజలవలె ఆధునిక హిందూదేశప్రాచీనార్యులుకూడ మాంసభక్షకులనియు, నానావిధములైన పశు, పక్షులమాంసమును

తినుచుండెడివారనియు వైదిక, పౌరాణిక, సాహిత్యపాఠకులకు
 బాగుగా తెలియును. కాని ఈశ్వరుడు మానవుని మాంసా
 హారిగా నిర్మించలేదని వారిబుద్ధి వికసింప దొడగిన కొలది
 తెలిసికొనదొడంగిరి. మరియు మానవుని మాంసాహారిగా
 చేయుటయే ఈశ్వరేచ్ఛ అయినయెడల ఆయన వారిదంత
 నిర్మాణము వ్యాఘ్రాదిహింసపశువుల దంతనిర్మాణమునకు
 ప్రతికూలముగా చేయువాడు కాడనియు, మాంసాన్వేషణ
 యందు నిత్యము అనుభవించవలసివచ్చుకష్టమును, దానితో
 పాటు దానిరక్షణకై చేయవలసినంత చింతయు ఉద్భిజ్జపదార్థ
 ముల రక్షణకై చేయవలసియుండదనియు, మాంసము శీఘ్ర
 ముగా కుల్లిపోవును- అందుచే తినుటకు యోగ్యముగా నుండ
 దనియు తెలిసికొనగనే భరతఖండప్రాచీనార్యులుకృషియొక్క
 అన్వేషణమునందును, దాని ఉన్నతియందును శ్రద్ధవహించిరి.
 సావధానముతో పూర్వాపరములు ఆలోచించి చేయబడుపని
 తప్పక సఫలమగును. భారతదేశపు వర్తమానహిందువుల
 యొక్క పూర్వులైన ఆగ్ర్యులు వ్యవసాయాభివృద్ధియందు దత్త
 చిత్తులు కాదొడంగినకొలది వారికి గోవంశముయొక్క ఉప
 యోగజ్ఞానము ప్రాప్తించనారంభించెనని చెప్పనవుసరములేదు.
 దాని వుపయోగజ్ఞానమువలన వారి శరీరమానసిక శక్తులు
 విజృంభించుచున్నకొలది దానిరక్షణను వృద్ధిచేయదొడంగిరి.
 బుద్ధిమంతులు ఉపయోగార్హములైన వస్తువుల రక్షణయు
 వాటి ప్రచారమును అనేక ఉపాయములద్వారా వృద్ధిచేయు
 చుందురు. ఏవిధముగా గార్హస్థ్యసుఖముల రక్షణకొరకును,

వానివృద్ధికొరకును స్త్రీ పతివ్రతధర్మము అవునర మని తలంచి ఆర్యులు దానిని వృద్ధిపొందించినారో అదేవిధముగా గోరక్షామహాత్వమును తెలిసికొని వాటిరక్షణోపదేశమిచ్చిరి. వర్తమానహిందువులు తమ పూర్వులైన ఆర్యులవలన గోరక్షణోపదేశమును పొందిరి. ఆ ఉపదేశము వారికి హితకరమగుట వలన దానిని నేటివరకు పాలించుచూ వచ్చుచున్నారు.

ఏమనుష్యుడు యేజాతిలేక యేరాష్ట్రము తనకర్తవ్య కర్మలను మరచిపోవునో వానిపతనము అనివార్యము. పతితు డెచ్చటను ఆదరింపబడడు. వానిమాటయెవరును వినరు. నేడు మన హిందువులదశయు యట్టిదే యగుచున్నది. మనము కేవలము నేడు మాటలసహానుభూతితో గోరక్షణవిషయమై చాటుచున్నట్టి సిద్ధాంతములు ఉచ్చకోటికి చెందియున్నప్పటికి అజ్ఞానమువలనను, ఉపేక్షాభావమువలనను వాటిని మన విరోధులయందు బాగుగా ప్రకటనచేయజాలకున్నాము. కావున మావిరోధులకు గోరక్షామహాత్వమును తెలిసికొనుటకై మేము భారతదేశపు ఆర్యసాహిత్యములయొక్క అనుశీలన చేయునట్టిపరామర్శ నివ్వము. దూరదర్శులును, వివేకవంతులును, మననశీలురును అయిన అమెరికాజనులు తమ బుద్ధి వికాసమువలన గోమహాత్వమును తెలిసికొని యేవిధముగా వాటిని రక్షించుచూ యితరులచే రక్షింపజేయుచున్నారో యిచ్చట సంక్షిప్తముగా చర్చించుచున్నాము. గోమాంసాహారులైన మా సోదరులు దానిపై విచారణచేయుదురుగాక యని మేము ప్రార్థించుచున్నాము.

—♦ గోరక్షణాలయము లత్యవసరములు ♦—

ఆంధ్రదేశమునకంతయు గోరక్షణసంఘము ఒకదానిని నిర్మించి రిజిష్టరు చేయింపవలెను. దీనికి శాఖలుగా జిల్లా, తాలూకా, గ్రామసంఘములు ఉండవలెను.

గ్రామములో పూర్వము ఖాళీగా వున్న భూములన్నియు సాగుచేయబడుటచేత ముఖ్యముగ పల్లపుగ్రామములలో గోభూమి లేక పశుగణము అష్టకష్టములు పడుటయు మామూలుమేతకు సయితము అవకాశము లేక వానిని యే నైజాము రాజ్యమునకో, యే యితర దూరదేశములకో తోలుటయు, అందువలన పశుసంతతి అంతకంతకు క్షీణించుటయు తటస్థించుచున్నది. కనుక ప్రతి గ్రామమునందును దేశీయులు బుద్ధిపూర్వకముగ కొంత గోభూమిని ప్రత్యేక పరుపవలెననియు, అటుల జరుగునటుల దొరతనమువారు శాసింపవలెననియు, పశుపోషణ సుకరమగునటుల అటవీపరిపాలనానిబంధనలు సవరణ చేయవలె ననియు నా యభిప్రాయము.

పశుగణములు యితర దేశముల కెగుమతి యగుట చేతను, వధించుటచేతను, ప్రజలు ఆరోగ్యహీను లగుటయే గాక బుడ్డపాలుకూడ కలువగుట తటస్థించుచున్నది. కనుక అట్టి ఎగుమతి నిషేధించుచు శాసనము చేయవలెననియు, గోమాంస భక్షణమునకు అలవాటుపడిన దేశీయసోదరులు అందునుండి విరమింపవలెననియు నా యభిప్రాయము.

పశుసంతతి బలిష్ఠముగను, ఆరోగ్యముగను ఉండుటకు తగిన యేర్పాటులు చేయుటకును, స్వచ్ఛమైన పాలు పెరుగు నెయ్యి వెన్న మొదలగు వస్తువులు లభించునటుల గవాశ్రమములు స్థాపించుటకును, దేశీయుల హెచ్చరించుచు వానికి కావలసిన గోభూమి, ద్రవ్యోపపత్తి మొదలగు సౌకర్యములు దొరతనము ఒసగవలెను. స్థానికసంస్థలు గోరక్షణకు డబ్బు ఖర్చుపెట్టుటకు ఆటంక ముండకూడదు. స్థానికసంస్థలు పాలు సప్లయసంఘములు ప్రోత్సాహపరచి నెలకొల్పవలెను. గోవధను మాన్పుటకు స్థానికసంస్థలకు అధికార ముండవలయును. పశువులకు భీమాసంఘములు పెట్టవలయును.

ప్రతి హిందువు తలకొకఆవును పెంచవలెను. ఇట్లు చేసినయెడల గోవధకు ఆవులు లభింపవు. పశువులు ముసలి వైనవెనుక సంతలలోనికి తీసికొనివెళ్ళి గాని, తదితరముగ గాని కటికవాండ్లు వగయిరాలకు అమ్ముటను గర్హించుచు అది మానవలసినదని ప్రోత్సహింపవలెను.

జంతుబలులనుండి విరమింపవలయును. బహిరంగస్థలములలోను, బహిరంగముగను జంతుబలుల నిషేధించునటుల శాసించవలయును.

—♦ ముస్సోలిరాజ్యము ♦—

అమెరికా సంయుక్తరాజ్యములందు ముస్సోలి యను రాజ్యముకలదు. అందు టీచర్సుకాలేజీ అను పేరుగల ఒక కృషి విద్యాలయము గలదు. దానిప్రధానాధికారి మిష్టర్ జాన్ హెచ్

గెహర్సుగారు. వారు వ్యవసాయసంబంధమైన గ్రంథములు అనేకములు వ్రాసియున్నారు. అందొక గ్రంథము పేరు లాయిల్ స్టాల్ యున్న ఫార్మేకానిక్సున్నా అయియున్నది. ఈ గ్రంథములయొక్క 6 వ అధ్యాయమందు గోజాతి ఉపయోగమును గురించియు దానిమహత్వమును గురించియు వారు గొప్పవర్ణనచేసియున్నారు. ఈ గ్రంథమునుండి ఒకటిరెండు అవతరణములనిచ్చి మేము మా పాఠకులకు గోవంశపు శ్రేష్ఠత్వముయొక్క పరిచయమిచ్చుచున్నాము. పైజెప్పబడిన గ్రంథకర్త పై గ్రంథముయొక్క 90 వ పుటలో ఇట్లు వ్రాసియున్నాడు. గోవులు కేవలము పాలు పెరుగు మున్నగునవి ఇచ్చుచుండుటయేగాక భూమియొక్క ఉత్పాదికాశక్తినికూడ కలుగజేయుచున్నవి.

ఉక్తగ్రంథకారుడు మరల 91 వ పుటలో ఇట్లు వ్రాయుచున్నాడు. కృషిద్వారా మానవులకు తినుటకు త్రాగుటకు యోగ్యమైన పదార్థములను ఉత్పత్తిచేయుటకు ఆవశ్యకము కలుగుచున్న పశువులన్నిటికంటె పాలిచ్చు ఆవులసహాయము మిగుల శ్రేష్ఠముగను నులభసాధ్యముగను ఉండును. ఏలనన పాలిచ్చు ఆవు అన్యపశువులకంటె తక్కువ తినును. కాని మానవునియొక్క ఖాద్యపదార్థములను వాటికంటె అధికముగా ఉత్పన్నము చేయుచున్నది. ఆ గ్రంథకారుడే 118 వ పేజీలో మానవులకు తమ భరణపోషణకొరకు ఆవశ్యకములైన పోషణతత్వము లన్నియు ఆవుపాలయందు ఉండునని వ్రాయుచున్నాడు.

సి. డబ్లియూ. బర్క్టుగారు తన సాయిల్ అను,

గ్రంథముయొక్క 253 వ పుటలో ఇట్లు వ్రాయుచున్నారు. ఎడ తెగకుండ యిరువదినంవత్సరములు గోధుమ నాటబడిన త్నేత్రము నిస్సారమై ఊసరత్నేత్రముయ్యెను. గోధుమపంట భూమిని మిగుల త్వరలో ఊసరత్నేత్రముచేసివేయును. అట్టి త్నేత్రముయొక్క ఉత్పాదికాశక్తియొక్క రక్షణము చేయ గలిగిన-చో అది కేవలము ఆవులద్వారానే చేయబడగలుగును. ఇంకొకచోట ఇట్లు వ్రాయుచున్నారు. భూమియొక్క ఉత్పాదికాశక్తిని నిలిపియుంచుటకు అన్యపశువులుకూడ సహాయ మొనర్పగలిగినమాట నిజము; కాని పీటియన్నిటికంటె భూమియొక్క ఉత్పాదికాశక్తిని నిలబెట్టుటలో గోవు మిగుల ఉష్ణయోగకరమగుననుటలో లేశమాత్రమైన సందియములేదు.

అమెరికావిద్వాంసు లైన గ్రంథకారుల గ్రంథముల నుండి ఇవ్వబడిన అవతరణములనుబట్టి సజ్జనులును సత్యప్రియులును ఐన పాఠకులు గోవు మానవునకు ఎంతఉపయోగము చేయుచున్నదో తెలిసికొనగలరు. గోవుయొక్క ఉపయోగమునుగురించి అమెరికాయూరపువిద్వాంసులు 25-35 సంవత్సరములకు పూర్వము తెలిసికొన్న విషయములు భారతదేశమహర్షులు అనేక వత్సరములకు పూర్వమే తెలిసికొనియుండిరి. ఈ కారణముచేతనే వారు తమ వంశజులకు గోరక్షణచేయ వలసినదని ఉపదేశించియున్నారు. ఆఉపదేశము ననుసరించియే ఆధునిక హిందువులు గోరక్షణజేయుటకై పట్టుదలవహించుచున్నారు. పై ఉదాహరణములను బట్టి భారతదేశములో నివసించునట్టియు లేక కొద్దిదినములు నివసించి ఇతర ప్రాంత

ములకు పోవునట్టియు అన్నిజాతుల అన్నిధర్మముల వారికిని మానవోచిత భోజనపదార్థములు చాలినంత లభింపజేయునట్టి యభిప్రాయముతోనే ఈశ్వరుడు గోజాతిని సృజించియున్నాడని తేటతెల్లమగుచున్నది. ఇట్టిస్థితిలో నొకానొకపురుషుని చేత కల్పింపబడిన ధర్మముయొక్క మరుగున గోహత్య నొనర్చి ఈశ్వరుని ప్రసన్నునిగా చేయగోరువారు తమసదస ద్వివేకభరిత మైన బుద్ధిని సన్నానించి విచారించుచు గోబలి యిచ్చుటవలన ఈశ్వరుడు సంతుష్టుడు కాడనుటయేకాక ఉపయోగకరమైన ఒకప్రాణిని సప్తమైనర్చుటచేత ఆయన కుపితుడగునని వారికి వెంటనే తెలియగలదు. ఈ వస్తుస్థితిని గ్రహించి భారతీయధనికులును బుద్ధిమంతులును యధాశక్తి గోరక్షణ చేయనారంభించుచో భారత దేశపుదీనులక్షుధార్తీ దూరమగుటయేకాక ఈశ్వరుడు వారియీపనులవలన ప్రసన్నుడై మేలుచేయగలడు.

కృషిచేయుటకును, భూమియొక్క ఉత్పాదికాశక్తిని వృద్ధిపొందించుటయందును గోవు అద్వితీయమైనదనియు, దాని పాలలోను, వెన్నలోను మనుష్యుని భరణపోషణ కుపయుక్త మగు పోషణపదార్థములు యిమిడివున్నవని అమెరికాయూర పు విద్వాంసులకు తెలిసినప్పటినుండి వారు గోజాతిని తగు జాగ్రత్తతో పోషణచేయనారంభించిరి. ఇప్పుడు అచ్చట గోవులు నివసించుటకుగాను రాత్రింబవళ్ళు చాలినంత నిర్మల వాయువును, ప్రకాశమును దొరకునట్టియు పండుకొనుటకు, తిరుగుటకు పరిశుభ్రమైన స్థలము కావలసినంత లభించునట్టి

యు, నిద్రించుటకు మెత్తనిగడ్డిపాన్పులు లభించునట్టియేర్పాట్లతో గోశాలలు నిర్మింపబడుచున్నవి. వైజ్ఞానికపరీక్షనుండి వాటిస్వభావమునకు అనుకూలమని నిరూపింపబడిన ఆహార పానీయములు యథాసమయమున పెట్టబడుచున్నవి. ఆయా ఋతువుల ననుసరించి అవి నిర్మలజలముతో కడుగబడుచున్నవి. చలి, యెండ, వానలనుండి యథాశక్తిని రక్షింపబడుచున్నవి. మరియు క్రిమిరోగములనుండికూడ రక్షింపబడుచున్నవి. ఈ అన్ని జాగ్రత్తలకంటె వాటివంశశ్రేష్ఠతను నిలబెట్టుట యందు విశేషధ్యాన ముంచబడుచున్నది. ఎక్కువపాలను వెన్నను యిచ్చునట్టి ఆవులను నిమ్న శ్రేణిఆబోతులతో కలుపరు. ఏ ఆబోతు వాటిపోషణఖర్చు వాటివలన కలుగు వచ్చు ఆదాయమునకంటె యెంతో తక్కువగానుండును. అత్యంత శ్రద్ధతోను, ప్రేమతోను పోషించుచున్నకొలది యెక్కువ పాలను, వెన్నను చాలరోజులవరకు యిచ్చుచుండును. మానవులకు మేలుచేయునట్టి ఆవులను పై చెప్పబడ్డ ప్రకారము పోషించి తమ దేశమును ధనధాన్యసంపత్తులతో నిండినదానినిగా చేసినట్టియు, భారతదేశ హిందువులయొక్క గోరక్షావిషయమును అక్షరశః సత్యముగా నిరూపించుచున్నట్టియు, అమెరికా యూరపులయొక్క విద్వాంసులకున్ను, రైతులకున్ను ధన్యవాదము లర్పించుచున్నాము.

—♦ పంచగవ్యముల వివిధావధోపయోగములు ♦—

హిందువుల వస్తుతత్వశాస్త్రము ఆధునికవైజ్ఞానికులకు కూడ ఆశ్చర్యము గొలుపక మానదు. దానియందు మానవు

లకు బలమును, ఆరోగ్యమునుగూర్చు వివిధపదార్థములను గురించియు జంతు, శాక, ఖనిజ, ప్రపంచములకు చెందిన వివిధఓషధులలక్షణములనుగురించియు పూర్తిగా వర్ణింపబడి యున్నది. మనపూర్వులన్ని శాస్త్రములందును ప్రఖ్యాతిగడించిరి. ముఖ్యముగ వైద్యశాస్త్రమునందు వారు చేసినపరిశోధనలు. వారి ధీశక్తిని చాటుచున్నవి.

గోక్షీర, గోమూత్ర, గోదధి, గోఘృత, గోమయాదుల లక్షణములను గురించియు, వాని ఉపయోగములను గూర్చియు ఇచట చర్చింతము. జబ్బుపడి స్వస్థతనొందుచున్న వారికి, బలహీనులకు గోక్షీరము చాల ఉపయోగమైనది. చనుబాలు కన్నను గోక్షీరమే చాలఉపయోగమైనది. ఈరెంటియందున్న పదార్థములు నీవిధముగా నున్నవి.

	చనుబాలు	గోక్షీరము
Proteidse	2.00	4.00
కొవ్వు	3.55	3.90
పంచదార	6.20	4.02
లవణములు	2.50	0.73
నీరు	85.75	86.20

తగినంత గోక్షీరమున్నచో దానినే మంచినీటివలె పుచ్చుకొనవచ్చును. నిస్సత్తువ, మరణదేవత, తాండవించుచున్న వర్తమాన హిందూదేశమున గోక్షీరమెంత యుపయోగకరమైనదో ఎక్కువగా చెప్పనవసరములేదు. గోక్షీ

రము సత్తువను, వీర్యవృద్ధిని కలుగజేయును. పెరుగు గ్రహణిని కుదుర్చును. వెన్న విరేచనబద్ధకమును మాన్పును. నేయి బలవర్ధకౌషధముగను, ఆలేపనముగను, చలువజేయుటకును, ఉపయోగించును. గోరువెచ్చనినేతిలో ముంచినగుడ్డ గాయము లపై వేసినచో బాధ తగ్గును. గాయముగూడ త్వరగా మానును. శూలనొప్పి మున్నగు రోగములకు, ఖసిజమ్మలను శుభ్రపరచుటయందును గోమూత్రముపయోగపడును. ఆవుల పండ్లయొక్కయు కొమ్మలయొక్కయు పొడిని లోహములకు రాయుటవలన మృదుత్వము వచ్చును.

గోమయము పుండ్లపైకట్టిన నయమగును. గోమయమును కొన్నిజబ్బులకు లోపలికి పుచ్చుకొందురు. మనదేశమున గోడలు, నేల అలుకుటకు గోమయమునే ఎక్కువగా నుపయోగించుదురు. గోమయముతో అలికిన గృహములు చాల పరిశుభ్రముగా నుండుననియు, గోమయము క్రిమికీటకాదుల హరించుననియు లాక్ ఫుడ్డు కిస్లింగ్, సర్. బి. పుల్లర్ మున్నగు పాశ్చాత్యులే ఒప్పుకొనినారు. ప్రొఫెసర్ సిమరెస్, ప్రొఫెసర్ కిర్గు అనువారు మూత్రముమీద పరిశోధనచేసి దానిఉపయోగములను కనిపెట్టిరి.

1 రక్తముయొక్క సమక్షమున మూత్రము కుళ్ళకుండ నుపయోగించు వస్తువుగా పనిచేయును.

2 చర్మము, కండరములు మున్నగువానికి మూత్రము వలన ఏవిధమగు హానియు కలుగదు.

3 విషసంబంధమగు పదార్థములు మూత్రమునందు లేవు.

4 ఇతరమందుల నుపయోగించుటయందు కలుగు శ్రమలో సగమైనను లేకుండ మూత్రము నుపయోగించ వచ్చును.

5 గాయములు మున్నగువాటికి ప్రధమ చికిత్సగా మూత్రము బాగుగా పనిచేయును.

6 గుండెజబ్బున్నవారికి మూత్రమును మూత్రవర్ధక ముగా నుపయోగింతురు.

—♦ గోవువలన లాభములు ♦—

గోవుచర్మమును చక్కగా పదునుచేసి దానితో సూట్ కేసులు, చేతిపెట్టెలు (హ్యాండ్ బ్యాగుస్), పాకెట్ బుక్కులు, బూట్సులు, చెప్పులు, పట్కాలు, గుట్టపుసామానులు, యంత్రాలయములలో చక్రముల ద్విప్పట్లకై అమర్చబడు పెద్దపెద్ద పట్టాలు మొదలగునవి తయారుచేయబడును. ఆవుల చర్మముపైన మృదువగువెంట్రుక లుండునుకదా ! ఆ వెంట్రుకల పోగుచేసి బ్రష్లు కట్టుదురు. ఆ బ్రష్ల నెక్కువగా కట్టసామానులు చేయువా రుపయోగింతురు. తోకకుచ్చు నందలి వెంట్రుకలు సైతము వృధాకానేరవు. సాధారణ ముగా ఈ వెంట్రుకలను మోటారుసీట్లలో దూర్చి కుట్టివేసె దరు. ఆవులచెవులలో మరింత మృదువైనవెంట్రుక లుండును. వానిని జాగ్రత్తగా కత్తిరించి కుచ్చులుకుచ్చులుగా కట్టి

విక్రియింతురు. ఆ కుచ్చులతోనే గొప్పగొప్ప చిత్రలేఖనములు, రంగులపటములు, నాటకములయం దుపయోగించు తెరలు మొదలగున వెన్నియోరంగులు పూయబడును. మనము చేత సాగసుగాధరించి మాటిమాటికి జూచుకొనుచు మురియునట్టి చేతిగొడుగులపిడులు, చేతికట్టపిడులు, దువ్వెనలు, జడలలో గుచ్చుకొనునట్టి పిన్నులు, బొరెట్టు, గుండీలు, కత్తిపిడులు, మొదలగునవి పశువులకొమ్ములతోడను, పొగతాగుగొట్టములు, పొడుముడబ్బీలు, కాచెట్ నీడిల్సు, పలురకముల ఆటవస్తువులు మొదలగున వెన్నియో ఎముకలతోను తయారు చేయబడును. ఈ ఎముకలను పొడుముగ జేసిన మంచి ఎరువగును. మంచిపంటలు లభించును. మెత్తనిపిండిగాజేసి శర్కర శుద్ధిజేయుటకును, నునుపెక్కుటకును, తెలుపు వచ్చుటకును, వ్రుపయోగింపబడును. ఇంకను పశువుల త్వష్టాంసాస్థిసాన్యాదులవలననే, సర్వీసు సబ్బులు దీపపువత్తులు అంగరాగములులేక పరిమళద్రవ్యములు గ్లిసరైనులు ధాతుపుష్టి, రక్తవృద్ధి జేయు పలువిధఆహారపదార్థములు అనేకరకములఎరువులు లభింపగల్గుట. పెయ్యదూడలు మొదలగువాని గర్భాశయములందు ఒకవిధమైనపదార్థము దొరకును. అది కొంచెముగ ఘనీభవించినట్లుండును. అనగా పేరుకొనియుండును. అది పులిసిపొంగి ఋజుఋజులాడుచుండును. ఆపదార్థమును వైద్యులు పెక్కు ఔషధముల జేయుట కుపయోగింతురు. ఇంకను దానిసహాయమున జన్నును తయారుచేయవచ్చునట. పశువులమెదటిలో పైభాగమున ఒకవిధమైనపదార్థముండును.

ఆపదార్థము మిగులవిలువయైనది. దీనినే ఆంగ్లేయులమున ఫినాయిలు అందురు. ఇదియే గోరోజనముకాబోలు. గోరోజనము గర్భాశయమున లభించునందురు. కాని గోరోజనము మొదడునందే దొరకునట్టిపదార్థమని జాతుశాస్త్రవాదుల అభిప్రాయమైనట్లు తెలియుచున్నది. మొత్తముమీద గోరోజనము బౌషధరాజములలో నుపయోగింతురనుట యెల్లరెరిగినదే! ఒక్కొక్క పశువునందు బ్రాసీగింజంత పరిమాణము గలదే దొరకును. ఒకపాను గోరోజనము కావలయునన్న పదునైదు వందల పశువుల ఛేదింపవలసి యుండును.

ఆవుపాలనుండి అనేకరకముల పదార్థములు పాశ్చాత్య దేశములందు తయారుకాబడును. కేసిన్ అను ఒకవిధమైన పదార్థము తయారు కాబడును. అతిరుచికరమగు జున్ను దీని సహాయమున తయారు చేయబడునట. ఇంకను టెలిఫోను రిసీవరులు, మేలైన దువ్వెనలు, వినకట్టల పిడులు, సిగరెట్లు త్రాగు గొట్టములు మొదలగున వెన్నియో కేసిన్ మూలమున తయారుకాబడును. కాగితములు బాగుగా నునుపెక్కి నిగనిగలాడుచు మందముగా నుండుటకుగాను యీ కేసిన్ వుపయోగించెదరు. ఇట్టిప్రయోజనకారులగు పశువులు నెమరు వేయునటులు తగినరీతి సృజింపబడుటలో ఎంతయో రహస్యము చమత్కృతి కలదని వేరుగ జెప్పవలయునా? ఏమి ఆ సృష్టివైచిత్ర్యము! ఆవులు, ఎద్దులు, దున్నలు, బట్టెలు మున్నగు పశువులే గాక మనుబోతులు, జడలబట్టెలు, కణుజులు, లేళ్ళు, దుప్పలు, మేకలు, గొట్టెలు మొదలగునవి కూడ

నెమరువేయుట కలదు. ఇవన్నియు మిగుల సాధువైన జంతువులు. ఈజంతువులన్నియు పుట్టినపదియవనాటినుండియే నెమరువేయుట కలవాటుపడును. ఈ జంతువులు తిను ఘనపదార్థమంతయు అనగా గడ్డి గాదము మొదలగునవి మొట్టమొదట గర్భములో నొకానొకకోశమున జేరును. ద్రవపదార్థమంతయు వేరొక కోశములో జేరును. ఈ రెండు కోశములకు సంబంధముండును. ఆ కోశములు రెండును బాగుగా పదార్థములతో నిండినతర్వాత పశువు నెమరువేయుట కారంభించును. నెమరువేయుటనగా పదార్థములను గొంతుకలోనికి తెచ్చుకొని బాగుగా నమలి చిలికించుటయే.

భూగోళముమొత్తముమీద 50 కోట్ల పశువులు గలవని అంచనా వేయబడినది. అమెరికాయందలి ఒక సంయుక్త రాష్ట్రమునందే 6 కోట్ల 50 లక్షలు పశువులు గలవని లెక్కింపబడెను. ఇన్ని పశువులు ప్రపంచములో మరి యేయితర రాజ్యభాగమునందుగాని దేశమునందుగాని లేవనియె చెప్పవచ్చును. అజ్జెంటైనాలో పశువులతివిశేషముగ పోషింపబడుచున్నవి. ఆస్ట్రేలియాలో సైతము పశువు లతిమిక్కుటముగా పోషింపబడుచున్నవి. గ్రేట్ బ్రిటనులో మేలైన పశుజాతులనేకములు గలవు. ఆ దేశమునందలి వ్యవసాయమున కుపయోగింపబడకున్న మౌసాహారసంపాదనమునకు, పరిశ్రమాభివృద్ధికి ఆధారభూతముగా నున్నవి. ఆంగ్లేయులకు గొడ్డుమాంసమనిన అపరిమితానక్తి. కావుననే హిందూదేశములో గోవధ ముసల్మానులకంటె అతివిశేషముగా ఆంగ్లాధి

కారులకొరకు చేయబడుచున్నదని గాంధీ, మాలవ్యాప్రభృతులు సెలవిచ్చియుండిరి. నెహ్రూలియన్ ఒకానొక సందర్భమున సైనికులు గోగర్భముపై ననే నడచుచుందురని చెప్పియుండెను. అనగా గోమాంసభక్షణమునకే వారు యువ్విష్టారుచుందురనిభావము. మాంసాహారమునకే ఆంగ్లేయులు గోవృషభముల అనేకరీతుల పోషించి కొవ్వొక్కునట్లు చేయుదురు. ఇటీవలవరకు వేలకొలది ఎద్దులు, దూడలు, యునైటెడ్ స్టేట్సునుండి గ్రేట్ బ్రిటనునకు దిగుమతి చేయబడుచుండెను. ఇప్పుడావ్యాపారమంతయు తగ్గిపోయినది. ఇప్పటికిని దక్షిణఅమెరికా, ఆస్ట్రేలియా, న్యూజిలాండు దేశములనుంచి మాంసమునవీనపద్ధతుల ననుసరించి డబ్బాలలో భద్రము చేయబడి బ్రిటీషు దీవుల కతివిశేషముగా ఎగుమతి చేయబడును. యూరోపియనులలో మరెవ్వరును బ్రిటీషువారికంటె నెక్కువగా గొడ్డుమాంసమును తినుటలేదు. ఆ మిగిలినవా రందరకు గొట్టె, కోడి, పంది, వెన్న, జున్న యెక్కువగా రుచించును.

గత ఐరోపామహాసంగ్రామసమయమున సైనికులకు సరఫరా చేయబడిన ఆహారపదార్థములో చాలభాగము పశుమాంసమే యని పాఠకులు గ్రహింపవలయును. ఈ మాంసాహారము చాలవరకు అమెరికానుండియే సరఫరా చేయబడెను. మాంసము పుష్టిని గలుగజేయునను దుర్భ్రమచే అధికసంఖ్యాకులు దీనిని తినుచుందురు. పాశ్చాత్య లీ పశుమాంసముతో ననేకవంటకములు తయారుచేసెదరు.

క్రీస్తుశకారంభమునకు పూర్వమే సిరియా మున్నగు

ప్రాంతములందు ఆర్యావర్తమునందుండు గోజాతి కాననయ్యె నని ఆరీష్టాక్ అను మహనీయుడు వ్రాసియున్నాడు. ప్రాచీన హైందవులకు, గ్రీకులకు, రోమనులకు, ఐగుప్తీయులకు, హీబ్రూలకు పశువులు వెండిబంగారములకంటె విశేషప్రియ తరములుగ నుండెననుట నిజము. అవియే వారికి కల్పతరువులు, కామధేనువులు. నిజమునకంతియే. అనాదినుండియు అన్ని దేశములందును పౌలముల దున్నుటకు, బరువులను లాగుటకు ఎద్దులను, కోడెలను వుపయోగించుచునే వచ్చిరి. కాని పాశ్చాత్య దేశములలో ప్రస్తుతకాలమందు ఎద్దులకు బదులు గుఱ్ఱములు, యంత్రము లుపయోగింపబడుచున్నవి.

హెసాయిడ్ అనునొక ప్రాచీన గ్రీకుకవిశ్వరుడు తన గ్రంథమునందు 'బండ్లులాగుటకును పౌలములు దున్నుటకును తొమ్మిదేండ్లునిండినకోడెను కట్టుట యుక్తము. కారణ మేమనగా వీనికావయస్సు వచ్చునప్పటికి చిన్నతనపుచేష్టలు, పొగరుబోతుతనము తగ్గిపోవును. అపుడు చెప్పినట్లు వినును. లేకున్న కాడిని బండిని తునుకలు తునుకలుగా విరుగగొట్టును.' హిందువుల, హీబ్రూలగ్రంథములలో పశుపోషణావిధానమును గూర్చి అనేక ప్రమాణములు గలవు. వీరిరువురు నూర్చిళ్లు మొదలగు కాలములందు పశువులు ఎంతగడ్డి మేయుచున్నను ఎంతధాన్యము తినుచున్నను వానిని హింసింపరాదు. వ్యవసాయ దారునకు పశువులు వెండి బంగారములకంటె ప్రియతరములు. ఆంధ్రదేశములో కొన్ని ప్రాంతములందు పశువులకు సొమ్ములు అని చెప్పట కలదు. సొమ్ములనగా ఆభరణ

ములు. ఆభరణములకంటె ప్రయోజనకారులుగాకుండునా!
ఇప్పటికిగూడ ఇండియాలోవలె ఫ్రాన్సు, జర్మనీ, రష్యా,
బల్గేరియా, రొమేనియా ప్రాంతములందు పౌలముపనులు
చక్కబెట్టుటకు బరువులులాగుటకు పశువులే చాలవర కుప
యోగింపబడుచున్నవి.

గంజాంజిల్లా దున్నలజాతిని, ఒంగోలుతాలూకా ఎద్దు
లను, సేలం కోయంబత్తూరు జిల్లాలఎద్దులను, ఆవులను, సిరా
పురం తంజావూరు పశుజాతిని ఏవిధముగ శాస్త్రోక్తపద్ధతులపై
వృద్ధిజేయవీలగునో విచారించవలయు. ఆయాజాతులకు మరితర
దేశీయజాతులకుగాని, విదేశీయజాతులకు పెండ్లిండుచేసి పెద్ద
పెద్ద దున్నలను, ఎద్దులను పెద్దపట్టుపట్టగలవిగాను, చురుకుగా
నడువగలవిగాను కనుగొనుటయు, మంచికోడెల నీనునవిగాను,
హెచ్చుగా పాలనిచ్చునవిగాను, అమితముగా కండబట్టి
బలియునవిగాను గల ఆవులను గొనుటయు వ్యవసాయశాఖలు
చేయవలసినకార్యము. గేదెదూడలందు చిన్నతనమందే సగా
నికి సగము చచ్చుట ప్రతివారికి తెలిసినసంగతియే. ఆదూడల
జబ్బులెట్టివియో విచారించుటయు, అట్టిజబ్బులకు జంకని బిడ్డ
లేయేరకపుగేదెలకు గల్గునో కనుగొనుటయు ముఖ్యము. మన
ప్రభుత్వము కోయంబత్తూరు, చింతలచెర్వులందు పరిశోధ
నాలయముల స్థాపించి కొన్నికొన్ని పరిశోధనల గావించు
చున్నది. ఈపరిశోధనాలయములనుండి కొన్నికొన్ని యావులు
అరవయావులకంటె రెండుమూడురెట్లు పాలు హెచ్చుగా
నిచ్చుచున్నవని చెన్నపట్టణమున వానిని కొన్నవారు తెల్పు

చున్నారు. రెండుపరిశోధనాలయములు మన యాంధ్ర దేశమున ఉత్తరసర్కారులకు మాత్రము అందుబాటులో లేవు. ప్రతి మూడుజిల్లాలకైన నొకటి స్థాపించుటవసరము. ఈ పరిశోధనాలయములందు పాలిచ్చు నావులను గూర్చి ప్రత్యేక శాఖ నేర్పరచి పాలిచ్చు నావులజాతులను వృద్ధి బొందించుటవసరము. ప్రభుత్వ మెన్నిపరిశోధనాలయముల నేర్పరచినను ప్రజలు హృదయపూర్వకముగా ప్రభుత్వముతో ఈ విషయమునందు సహకార మొనర్పకపోయినచో అభివృద్ధి జెందజాలము. ఇంగ్లాండునందు రాబర్టు బేకువెల్ గారు, కోల్లింగుసోదరులు, బెంజమిన్ టామ్ కిన్సు గారు క్రీ. శ. 1770 నుండి లాంగుహారన్సు, షార్టుహారన్సు, హెరిఫోర్డు, అను జాతుల యావులను తమ తమ యెట్టేటులమీద జేసిన పరిశోధనల ద్వారా కనిపెట్టి ఇంగ్లాండు అమెరికా దేశముల కెంతయో సేవ చేసిరి. ఇప్పుడు కూడ ఆక్సుఫర్డుజిల్లాయందు కెల్సుస్కాట్టు అను గ్రామమునందున్న ప్రధానరైతులలో నొకడు 1873-వ సంవత్సరములో వ్యవసాయము మొదలిడి ఆక్సుఫర్డు డౌస్ అను పశుజాతిని వృద్ధిజేయ మొదలిడెను. దీనినే షార్టుహారన్సు అని కూడ అందురు. ఆయన పశుగణముద్వారా వచ్చు చున్న యెద్దులను కోడెలను ఆవులను ప్రపంచమునం దన్ని దేశములవా రిప్పుడు కొనుచున్నారు. ఆయనవ్యాపార మభివృద్ధిలో నున్నది. అటులనే మన దేశమునందును వ్యవసాయ శాఖవా రేదైన మంచిజాతియావును కనిపెట్టినట్లైన అది మంచికోడెదూడల పెట్టును. కోడెల పెంచుట సర్దాగల రైతు

వద్ద అవి బాగుగా పాలిచ్చుపెయ్యెల నీనినచో పాలవ్యాపా
రమునందు జోక్యముగల రైతులు అట్టి యావును కొని దాని
జాతిని వృద్ధిజేయుచు, శాస్త్రోక్తపద్ధతుల డిపార్టుమెంటువారి
వద్దనుండి కనుగొనుచు తమతమపరిశోధనలద్వారా తేలిన పర్య
వసానములను డిపార్టుమెంటునకు తెల్పుచుండుటయు నవ
సరము. ఇట్లనుటచే మన దేశమునం దిదివరకే కెల్సుస్కాట్టు
రైతువంటి రైతుమహాశయులు లేరనికాదు. వారు లేనిచో
ఒంగోలుతాలూకాపశుజాతి యింతకాలము తన స్వచ్ఛంద
రకమును, జాతిగుణమును కాపాడుకొనగల్గెడిదికాదు. దత్త
మండలములందు ప్రయాణమొనర్చునపుడు మాఘఫాల్గుణ
మాసములందు నంద్యాలనల్లరానివంటిబండల లాగుటలో
తమతమ ఎద్దుకోడెలయొక్కబలమును ప్రదర్శింపజేసి రైతు
మహాజనులమెప్పుడయవలెనని గుంపులుగుంపులుగా పోటీ
దారులైన రైతులు తమ యనంతమగు గాంభీర్యమగు బలిష్ఠ
మగు ఎద్దులను తోలుకొని వెళ్లుచుండ అనేకచోట్ల జూచు
భాగ్యముగల్గెను. ఇంగ్లండు, అమెరికా దేశములం దట్టిప్రదర్శ
నములకు పార్లమెంటుమెంబరులు, మంత్రిలు, రాజు లేక
పెరిసిడెంటు వచ్చి అధ్యక్షత వహించి బహుమానపతకముల
జయమొందినయెద్దుల యజమానికిత్తురు. హెచ్చుపాలనిచ్చు
నావులకు హెచ్చుబరువుల మోయెద్దులకు గుట్టములకు
బహుమానములిచ్చెదరు ఆపశువు గుట్టములఫోటోలు పత్రి
కలయందు ప్రకటించుటయేగాక అట్టిజంతువుల బెంచుటయందు
గల మెలకువలగూర్చి వారివారి యభిప్రాయముల శ్రద్ధతో

ప్రకటించును. కనుకనే ఏడుసంవత్సరములక్రితము మనచక్క
వర్తి పెంచినరెండుయావులు బహుమానము పొందుటయు
అందుకాయన గర్వపడుటయు జరిగెను.

జంతువుల పెంచువారి కంతగౌరవ ముండుటచేతనే
ఇదివరకు ప్రధానమంత్రియగు బార్డ్మన్ గారు తాను పండు
లను పెంచుచుంటిననియు, వానిని ప్రేమింతుననియు గర్వముగా
చెప్పియున్నాడు. కాని మన దేశమున సంకాంతికి మహాశివ
రాత్రికి పశుప్రదర్శనములు దత్తమండలములందిప్పటి కద్భు
తముగా జాత్యభిమానముగల గొప్పరైతుసాయముచే జరుప
బడుచుండినను అందు జయమొందినరైతులు చుట్టుపట్లనుండు
రైతులందు ప్రసిద్ధిగాంచుచున్నను శాసనసభాసభ్యులుగాని గవ
ర్నరుగాని, మంత్రిగాని అట్టిపౌరుషవంతులై తమజాతినింకను
ప్రేమించుచున్న గొప్పరైతుసోదరుల గౌరవించిన పాపమున
పోలేదు. ఇకనైనను పై మహాశయు లందరును పశువృద్ధి పెంపొ
దించగలరని నానమ్మిక.

—♦ భూతదయ ♦—

విదేశములలో హిందూ దేశమనిన గాలి, వానలు,
మన్యపుష్పరములు, తామములు, స్త్రీగలు, యోగులు, జ్యోతి
ష్కులు, పెద్దపులులు, పాములు, నిండినదేశమని తలతురు.
మృగప్రపంచమునకు పూలపాన్పని యెరిగినవిదేశీయు లనే
కులుగలరు. మృగమర్దనము, మృగహింస జరుగుచున్న నిర్దయా
ప్రపంచమందు హిందూ దేశమందు ఒక చల్లనియారామము.

మృగహింసపై నాగరకతా సాధనమును ఎత్తుటకు 20 వ శతాబ్దమునుండి హిందూ దేశము విముఖమయి యున్నది.

మనుష్యునివలన బాధకు, హింసకు దూరమై మృగము సుఖముగా నిచ్చట జీవించుచున్నది. పనిలేని మృగహింసా వారకసంఘమును జూచుచు వేలకొలదిమైళ్లు అచ్చట ప్రయాణము చేయుదుము. మనుష్యునకు మృగమునకును గలసంబంధముపై ఆధారపడి నీతిశాస్త్రమును హిందువులు ఆకృతినొందించిరి. మృగముల హక్కులను దయావంతమైన హిందూ సంఘముగ్రహించినది. మృగములు ఆత్మగలిగినజీవులు కాని, అవయవములనుకడలించుయంత్రములు కావని వారుకనుగొనిరి. వానితత్వమును పరిశోధించిరి. వానిక్షేమమును ఆలోచించిరి. మనుష్యరక్షణముకన్నను మృగరక్షణమును ఎక్కువగా పాటించిరి. ప్రపంచములో మిక్కిలిగా నిర్లక్ష్యింపబడుచున్న మృగరక్షణమున వారింత యెక్కువ గుఱియుంచుట తప్పుగాదు. తప్పయినను న్యాయపక్షమున జేసినతప్పని యొప్పుకొనవలెను.

ఇందు అద్భుతమైనధర్మమునాచరించుటకు ఏరాజశాసనము అవసరముకాలేదు. ఎత్తెడురాజశాసనముకన్న తులమెత్తు విద్య ఎక్కువబడునైనది. మనుష్యహృదయమును భుజాబల మెప్పుడును చేపట్టలేదు. హిందూ దేశములో ఏనాటికిని తరుగని దయాసరస్సులు గలవు. మరుభూములనన్నిటిని అవి తడుపగలవు. చట్టములయందును, పోలీసులయందును హిందూ దేశమునకు ఎప్పటికిని నమ్మకములేదు. బలమునకు కౌర్యమునకు ఆ దేశము ఆశింపదు. ప్రేమకు చేయిచాచును.

కోట్లకొలదిబిడ్డలకు చిన్నతనమునుండి మృగములను ప్రేమించెడి విధమును ఆ దేశము బోధచేయుచున్నది.

ఈ బోధ 25 వందల సంవత్సరముల క్రిందట హిందూ దేశములో ప్రారంభమై నేటికిని అడ్డులేకుండ సాగుచున్నది. ఆచారము, మతము, వేదాంతము, ఇవియన్ని ఒకవైపునకు మరలి ఏకవిధముగా చదువు చెప్పుచున్నవి. హిందువునిమనస్సులో ఆచదువు నాటుకొనిపోయినది. గుఱుతుపడినది. ఇట్టి గుఱుతు ప్రపంచములో నిక నెవ్వనిమనస్సునందును కనుగొనలేము. పుట్టువుతోడనే హిందువు మృగప్రియుడు. పలుసంవత్సరములలో చనమీదనైనను మృగహింసను మానలేదు. అతడు హిందూసంఘమున జన్మించినప్పుడే ఆ యోగ్యత అతనికి గలిగినది. భూతదయతో నిండిన గాలి నతడు పీల్చును. మృగహింస ఆతనిసుకుమారభావములకు అసహ్యమైనదిగ గాన్పించును.

హిందూ దేశములో అంతకు పూర్వకాలముననే భూతదయ అవతరించుటకు అనేక కారణము లున్నవి. ప్రకృతి యీ యవతరణమునకు తోడ్పడినది. ఇది వెచ్చనిదేశము. ఉత్తరదిక్కునందలి శీతలదేశములలోకంటె వెచ్చనిదేశములలో ప్రకృతి ఎక్కువగా సౌమ్యకారమును వహించును. శీతలదేశములలో ప్రకృతి మానవునకు మిత్రుడుగా నుండుటకు బదులు శత్రువుగా నుండుచున్నది. ఇల్లు విడిచి పనిచేయువారి జీవనము శీతలదేశములో కష్టమైనది. వెచ్చనిదేశములలో అది మితిలేనిసుఖము నిచ్చును.

కాంతిప్రవాహముతో వేకువవచ్చి చరప్రపంచమును లేపును. గవాక్షములయొద్ద పక్షులు కలకలధ్వనులు చేసి నిద్ర లేవనిసోమరుల కన్నులు తెరచును. స్నానమునకు నీరిచ్చెడి నదులు అన్ని కాలములయందును సిద్ధములుగా నున్నవి. నిండు పగటివెల్తురులో సర్వప్రపంచముఖమును జూచుచు హిందువు స్నానము చేయగలడు. అన్ని ఋతువులయందును చెట్లు పండ్లు చేతబూని యిచ్చుచున్నవి. పక్షులు ఆచెట్లయందు కదలిక లేని కాపురము చేయుచున్నవి. తోటలు పలువాసనల ఈనుచున్నవి. పువ్వులకు తక్కువలేదు. భక్తుడు పూలపూజ చేయును. పండుగలలోను, సభలలోను, గృహస్థుడు అతిథుల మెడలలో పూలదండలు వేయును. ఇల్లాలు పూలుముడుచు కొని కవికంటికి జీవల్లతగా కాన్పించును. చెట్లు అలసిన బాట సారికి నీడను అక్కరయున్న గృహస్థునికి వంటచెరుగును ఇచ్చును.

ఆకులు సముతము దొప్పలుగా, విస్తృతముగా నుపయోగ పడుచున్నవి. పక్షులు ఇచ్చట ఎన్నటికిని విరుగుజెంది విసుగు పుట్టింపనిగాయకులు. ప్రతివనమున గోరువంకలు కాకులు హిందూగృహములకు అడ్డులేని అతిథులు. ప్రొద్దుపొడుపున నెమిలి కుంచెవిప్పి యాడినయాట సుందరమైనది. నిర్భయము గా లేళ్లు అడవులలో దాట్లువేయుచున్నవి. రొట్టెలు పండ్లు సుంకము పుచ్చుకొనుచు కోతులు ఇండ్లకప్పులమీద తిరుగు చున్నవి. ఎద్దు పొలము దున్నుచున్నది. ఆవు పాలను ప్రవ

హింపజేయుచున్నది. పంది పెంటను తీసివేయుచున్నది. కుక్క యింటిని కాపాడుచున్నది.

హిందువునకు ప్రకృతి యంతసుందరము, ఫలప్రదము. కోపము వచ్చినప్పుడు ప్రకృతి చేసెడి అపకారముకంటెను తక్కినసమయములందు చేసెడిఉపకారము హెచ్చుగానున్నది. వరదలు, తుపానులు, సుడిగాలులు హిందువును బొత్తిగాకుగ్గింగజేయవు. ప్రకృతిమొగముపై ఆతనికెల్లప్పుడును చిరునవ్వుగ పడును. అరుదుగా కన్పొమ్మలముడుతలు కాన్పించినను ఆతడు నిరుత్సాహపడడు. ప్రకృతిని తల్లినివలె హిందువును ప్రేమింప నేర్చుకొనక యెట్లుండగలడు? శీతలదేశములలో అంతయువ్యత్యస్తము. మనుష్యునికి ప్రకృతికిని తీరనివిరోధము. అతనికి ప్రకృతివలన అపాయము కష్టము తప్పనివి. మంచు వాన అతనినెప్పుడును బాధించుచుండును. వంటచెఱకుకొరకు అతడు భూగర్భమును ఛేదింపవలెను. శరీరముయొక్క ఉష్ణమును నిల్పుకొనుటకు అతడు నిరంతరము ప్రకృతితో పోరాడుచుండును. నదులు గడ్డకట్టిపోవును. చెట్లు చలికి ముడుచుకొని యుండును. పక్షులు కొన్ని చచ్చిపోవును. కొన్ని వెచ్చనిదేశములకు చేరును. పువ్వులు అరుదు. అతి అలభ్యవస్తువులుగా ఎక్కువవెలకమ్ముదురు. ఆకాశము బూడిదరంగుతో నుండును. సూర్యుడు పెక్కుదినములు అగపడడు. చంద్రుడు కాంతిహీనుడు. పౌలముపని బాధకరమైనది. ప్రతిఫలము స్వల్పము. మంచు నేద్యగాని యాశల నణచివేయును. యావనమునాటి

ప్రేమస్వప్నమువలె వేసవి కడు హాస్వకాలములో ముగియును.

సంవత్సరములో చాలభాగము ప్రకృతి, మనుష్యునికి పరమశత్రువై యున్నది. మనఃపరిశ్రమము అధికముగాచేయనిది అచ్చటమనుష్యుడు చరప్రపంచముయొక్క జీవైక్యమును గ్రహింపడు. ప్రకృతినారాధింపలేడు. జీవులజీవమొక్కటేయని వెచ్చనిదేశముల ప్రకృతిచాటిచెప్పుచున్నది. సృష్టియంతమంచి కేసని ఆమెబోధించుచున్నది. వృక్షప్రపంచము, మృగప్రపంచము తనకు దగ్గిరవని మనుష్యుడు తెలుసుకొనుచున్నాడు. నరునిశరీరమునకు, బుద్ధికిగలఅవసరములను అవి దీర్చుచున్నవి. మనుష్యునికి అవి అన్నవస్త్రములనేగాక కళను, కవితను, శాస్త్రమును ఇచ్చుచున్నవి. పక్షి తోను, మృగముతోను అతడు ప్రతిదినము సంబంధముకలిగించుకొనుచున్నాడు. కనుక అతి ప్రాచీనకాలమందే మనుష్యుడు వృక్షములను, పక్షులనుమృగములను ఆరాధించుట కారంభించియుండుటవింతకాదు. పరదేశి ఒకవారముదినములు హిందూదేశములో గడవినను జాలును. అద్వైతమో, ద్వైతమో లేక రెండింటినో యవలంబింపగలడు. వెచ్చనిదేశములో స్వభావసిద్ధమైన షాందర్యముతోనుండు సూర్యుని, చంద్రుని, పుష్పములను, పక్షులను, చూచి ఆనందించి ఆరాధింపలేనివానిబ్రతుకు రసములేనిది.

వెచ్చనిదేశములో జీవనము శ్రమసాధ్యముకాదు. ప్రకృతిచేయిముడువకదానముచేయుచున్నది. పొలము నాలుగు చాళ్లు గీసెనా కడుపునిండ అన్నము దొరకును. చెట్టుక్రింద

కూర్చున్న మనుష్యునితోట బంగారుఫలము రాలును. అన్ని ఋతువులయందును ఏవోపండ్లు మిక్కిలివిడివిగా ఫలించును. భూమి అన్నమును పితుకునని చెప్పవచ్చును. మనుష్యుడు ఆహారముకొరకు విశ్వప్రయత్నము చేయనక్కరలేదు. సుఖముగా నున్నప్పుడు మనుష్యులు శాంతితో నుందురు. మనఃపీడనకు హేతువైన విషయము లేనప్పుడు శాంతికి, భౌతిత్వమునకు నరుడు ఆశించుచుండును. ఆకలి, అవసరము, ద్వేషమునకు జన్మకారణములు. వీనిచే బ్రేరేపితులై మనుజులు మనుజులనే హింసించు తరి మృగములను ప్రేమింతురా? పూర్వకాలమున హిందుదేశములో ఐశ్వర్యముకొరత లేకయుండెను. ఈసుఖదశయందే భూతదయ తల యెత్తినది.

మనుష్యహృదయమున భూతదయ మొలచుటకు శాంతి స్వేచ్ఛ అవసరములు. బానిసలకుగాని, కలహానిమగ్నులకు గాని భూతదయను గుఱించి వినిపించినచో అది వారికి వినబడదు. యుద్ధము, రాజపీడ, సంఘబాధ నిలుచున్నచోట దయ నిలువలేదు. దయాబోధ బయలుదేరి వర్ధిల్లినకాలమున దేశములో అంతఃకలహములుగాని, పరరాజులదండయాత్రలు గాని లేవు. వలసినంతస్వాతంత్ర్యమును జను లనుభవించిరి. ఒక్కొక్కపట్టణ మొక్కొక్క రాజ్యముగా నుండెను. కూర శాసనములేవియు వారిని కుంగద్రొక్కలేదు. స్వేచ్ఛాచింతన నిర్నిరోధముగా సాగెను. నూతనమతములు లేచెను.

సౌఖ్యము, స్వాతంత్ర్యము, ఆనందము అనుభవించుచున్న కాలమున ప్రజలు జీవితముయొక్క ఉత్తమ ధర్మ

మును ఆలోచించుటకు అవకాశముండును. సత్యము, సర్వసమత్వము, నీతి, ఆకాలమున జనుల నావేశించినట్లు కనబడుచున్నది. అప్పటి ఋషులు నిర్వచించిన వ్యక్తిధర్మములు, నీతి యెంతవరకు లేవగలవో అంతవరకును లేచినవి. వారిధర్మములలోని కెల్ల నుత్తమధర్మమును “అహింసా పరమోధర్మః” అను వాక్యమువలన తెలిసికొనవచ్చును. ప్రపంచములో ఏమహాత్ముడు బోధించిన ఏపరమధర్మముతోనైన ఈధర్మము సరితూగగలదు. జీవహింస మానుటయే ఘనధర్మమని వారు గ్రహించిరి. ఈజీవులలో వృక్షములు మృగములుకూడ ఇమిడియున్నవి. జీవిరాజ్యము సమానాధికారముగల వ్యక్తుల స్వగాజ్యమని వారు భావించిరి. దానిలో మనుష్యులు, సేవులు, మృగములు బానిసలుగా వారెన్నడును దలపలేదు. మనుష్యుడు సర్వాధికారియని వారు అనుకొనలేదు. తేనెటీగ గాని, పట్టుపురుగుగాని మనుష్యునికొరకు జేయబడలేదు. వాని కొరకే అవి చేయబడినవని వారిమతము. “ఆచారాంగ సూక్తము” అను జైనగ్రంథములో ఈవిషయమును గురించి ఇట్లు చెప్పబడియున్నది:—

“తనకు భోగము గౌరవము, వైభవము కావలెనని మనుష్యుడు వృక్షములయెడపాపమొనర్చుచున్నాడు. అందుచే ఆనందమును, జ్ఞానమును గోల్పోవుచున్నాడు. మనుష్యుని వలెనే వృక్షములును పుట్టి పెరుగుచున్నవి. మనుష్యులకువలెనే వృక్షములకుగూడ ప్రాణముగలదు. కొట్టినప్పుడు మనుష్యుని వలెనే వృక్షము బాధనొందును. మనుష్యునివలెనే వృక్షములు

నశించును. మేము చేయుబోధయిది. ఏజీవినైనను తరుమ
గూడదు, బాధింపగూడదు, చంపగూడదు. సోదరులారా!
మీకు బాధ సంతోషకరమా, దుఃఖకరమా అని అడిగి
నప్పుడు వచ్చెడి ప్రత్యుత్తరమును వినుడు. జీవులకు బాధ
దుఃఖకరము, అసహ్యము.

జంతువులను కొందరు యజ్ఞములకు చంపుదురు. కొందరు
తోళ్లకు చంపుదురు. కొందరు మాంసమునకు చంపుదురు.
కొందరు నెత్తురునకు చంపుదురు. గుండెకు, కొఱివ్వునకు, ఈకె
లకు, తోకకు, దంతములకు, కొమ్ములకు, జంతువులను చంపు
దురు. తమకుహానిచేసినవని, హానిచేయునని కొందరు చంపు
దురు. మృగములకు హానిచేయనివాడు సుకృతి, జ్ఞాని. ఇది
తెలిసికొని జ్ఞాని యెప్పుడును మృగములను బాధపెట్టడు, పెట్ట
మనడు, పెట్టనీయడు" ప్రకృతి చెప్పక చెప్పినసం దేశము మత
ముగా నీతిగా యేర్పడినవిధము చూచితిమి. మృగములయెడ
దయజూపుట మతమని నీతియని భావించినది హిందువు
లొక్కరేసుమా.

హిందూ దేశములో అనేకనీతులు తలలెత్తినవి. తలలు
వంచినవి. కాని అహింసానీతిమాత్రము నిశ్చలముగా హిందు
వుని మనస్సీమలో నిల్చియున్నది. రాజ్యాలుమారినవి. రాజు
లు మారినారు. దండయాత్రలుపైబడినవి. ఘోరయుద్ధములు
రేగినవి. హిందువుడు ఈనీతినిమాత్రము మరువలేదు. ప్రపంచ
మందలి బోధకులలో గొప్పవాడు బుద్ధుడు, మృగములను
వెనుకవేసికొని బోధించెను. ఈబోధ యింతదృఢముగా ఏల

నాటుకొన్నది? ఇతర దేశములలోలవలె ప్రథమబోధకులు హిందూ దేశములో సాధారణ స్త్రీపురుషులు గారు. వారు ఋషులు, యతులు, మహాసత్తులు. గొప్పశక్తి యాబోధకు వినియోగింపబడినది. తరుగని అసాధారణమేధ మిక్కిలిగా దీని కుపయోగింపబడెను. కనుక ఈబోధ ఒకప్పటికీ వినబడనంత దౌర్బల్యమును బొందదు. ఈవిషయమె యిప్పుడు దయామతమును వ్యాపింపజేయనెంచు యూరపియనులు అమెరికనులు తెలిసికొనవలసియున్నది. ఉత్తమమేధావతులు, ఉత్తమమేధావంతులు ఈనీతివ్యాపనమున సదుములు కట్టుకొనవలెను. ఈనీతిబోధకసమితి రాజ్యాంగముగా మారి హీనముకాగూడదు. ఈ బోధ ఐశ్వర్యవంతుల విలాసకార్యముగా పరిగణింపగూడదు.

మృగములసంతోషములు దుఃఖములు మనుష్యులసంతోషములుగను, దుఃఖములుగను భావించునపుడు వానిపైని ఒకవిధమైనదయ కలుగకమానదు. దయాబోధకు పునాది ఈభావనయే. పంచతంత్రము హిందువుల కట్టుకథలసముదాయము. ఇది అనేకపురాతనాధునికభాషలలోనికి తర్జుమాచేయబడినది. పాశ్చాత్యుల ఈసపు కథలు పంచతంత్రమునుండియే గ్రహింపబడెను. ఈకథలకు జన్మస్థానము హిందూదేశమనుమాటను కొందరుసంశయింతురుగాని ఆసంశయమునిజమైనదికాదు. ఈకథలను రచించినజాతి మృగములయలవాటులు చర్యలు ఆసక్తితో చూచునదిగా నుండవలెను; మృగములను చంపి తినెడు జాతులకు ఈఆసక్తి యుండనేరదు. గనుక

హిందూదేశమున దప్ప మరి యేదేశమునను ఈ గ్రంథము వ్రాయబడలేదు - అని నిశ్చయముగా చెప్పవచ్చును.

హిందువుల వేదాంతముకూడ భూతదయనుపెంచినది. మృగములకు ఆత్మకలదని, మృగములు మనుష్యజన్మమునకు రాగలవని వారు నమ్ముదురు. బుద్ధుడు నరజన్మమొందుటకు పూర్వమనేకపశుజన్మములగడిచెనని విశ్వసింతురు. మృగమునకు మనుష్యునకు గల యెడమును ఈనమ్మిక కలుపుచున్నది. మృగములకు ఆత్మలేదనుపాశ్చాత్యులమతము వానికిని మనుష్యులకునుగల ఎడమును అధికముజేయుచున్నది. హిందువులభగవదవతారసిద్ధాంతము కూడ మృగములను గౌరవించుచున్నది. పురాణములప్రకారము చేప, తాబేలు, పందిమొదలగు అవతారములను భగవంతుడు దాల్చెను. ఒకప్రక్కను తాబేలు, మరియొకప్రక్కను బుద్ధుడు ఉన్న కొలకట్ట మృగములకు ఉచ్చస్థానము నిచ్చుచున్నది.

శాకాహారము, భూతదయ కలిసి సాగుచున్నవి. మృగములను దయతో జూడుమని పిల్లలకు బోధించి ఉత్తరక్షణముననే ఆపిల్లకు మాంసము భుజింప జెట్టుట హాస్యాస్పదము. అనేకశతాబ్దముల అనుభవమువలన హిందువు లీసత్యమును పూర్వకాలముననే గ్రహించిరి. దయాగుణము ప్రపంచమునందలి అన్నిసంఘములయొక్క మూలమూలము వ్యాపించెనేని మనుష్యుడు మృగమును ప్రేమించుదశవచ్చును. సింహము పచ్చిక తిని గొట్టెపిల్లపార్శ్వమున బరుండుకాలము వచ్చును.

మృగములకు వైద్యశాల లేర్పరచిన మొదటి దేశము హిందూ దేశమే. క్రీస్తు పుట్టకముందు మూడువందలయేండ్ల క్రిందటనే హిందూ దేశములో పశువైద్యశాలలు అచ్చటచ్చట తలయెత్తెను. స్త్రీలు, పురుషులు రోగపీడితములగు పశువులను జూచి జాలిపడు దేశములో భూతదయ మిక్కిలి ఉన్నత దశనందియండకమానునా? పక్షిని మృగమును పామును అదియిది యననేల? అన్నిజీవులను హిందువులు ఆదరముతో జూచుచున్నారు. నెమిలిని చంపరు. అది కుంగచెవిప్పినడియూరిలో భయములేకుండనాడును. పంజరములోని చిలుకకు పాలు నీరు అన్నము మొదలగునవి బాలుడుమొదలు వృద్ధునివరకు పెట్టుదురు. వానిపాట, వానియానందము వారికి ఆనందము నిచ్చును. వానిని తుపాకితో కాల్చుటకుగాని వానిగుడ్డ నపహరించుటకుగాని వారికి చేతులురావు. చిలుకలను పంజరములో నుంచుటయే అనేకులకష్టముండదు. ఒకబీదవాడు చిలుకను పట్టుకొని అమ్మటకు తెచ్చేనేని భూతదయామయుడైన హిందువు వెలయిచ్చి దానిని విడిపించును. హిందువుల భూతదయయొక్క లోతు ఇట్టివనేకములు తెలుప గలవు. జీవులకు శత్రువులైన పాములుకూడ హిందువులదయకు పాత్రమగుచున్నవి. ఒకబొక్కలోగాని, రాతిక్రిందగాని అణగియున్న పామును ఊరక అనేకులు చంపరు. పాములవానిని పిలిచి పట్టెతురు. అడవిలో విడిచిపెట్టు మని వానికి చెప్పుదురు.

భూతదయ హిందూ దేశములో ఎంత గాఢముగా నున్నదియు, అతడు ఆవును పూజించు విధమువలన దెలిసికొన

వచ్చును. గోవును జంపినవాడు బహిష్కరింపబడును. గోవును మాత్రయనిచెప్పుఆచారము గలదు. ఉపచరించు మూగజీవులకు హిందువులు జూపు కృతజ్ఞతను ఋజువుచేయుటకీయాచారము చాలును. ధర్మశాస్త్రకర్తలు గోవును అఘ్నీ అని చెప్పిరి. చంపదగనిది అని యర్థము. నేటికీని గోవును కాపాడుటకు పుట్టిన శూరునిగా హిందువు తనను భావించుకొనును. శాకాహారికానిహిందువు సయితము గోమాంసము తినడు. ఆవును చంపిన నిమిషముననే హిందువు హిందుత్వమును గోల్పోవుచున్నాడు. పశ్చిమ దేశములలో దీర్ఘకాలము నివసించినను హిందువు గోమాంసభక్షణమునకు నాలుక జాపలేడు. అరాజకునికంటెను, నాస్తికునికంటెను, దేశద్రోహి కంటెను, గోహంత యెక్కువ గర్హ్యుడుగా ఎంచబడుచున్నాడు. గోరక్షణముకొరకు హిందువులకును మహమ్మదీయులకును ఎన్ని లహములు సంభవింపలేదు? గోరక్షణ హిందూ దేశములోని భూతదయయొక్క పటిమను జూపుచున్నది. ముసలి యెద్దులు, ముసలిఆవులు, కోతకు బోవుటకు ముందు వీనిని రక్షించుటకు శాలలున్నవి. భూతదయ హిందూ దేశములో అనేక యాకారములను తాల్చినది. కొందరు చీమలబాగునకు పంచదార పోయుదురు. కొందరు చేపలకు అన్నపుముద్దలు వేయుదురు. పురుగులు చచ్చునేమో యని నడచునప్పుడు కొందరు శ్రద్ధతో క్రింద జూచుచుందురు. ఆరోగ్యమునకు అవసరమైనపనియే యైనను ఈగలను, దోమలను, వేటాడి చంపుమందురా? హిందూగృహిణిచేయి ముందుకు రాదు.

బ్రతుకు, బ్రతుకనిమ్ము అనుట హిందువులజప మని చెప్పవచ్చును. వీ రీ జపమును జీవయాత్రలో ప్రతి నిమిషమునను మరచిపోక పఠించుచున్నారు.

హిందూ దేశ చరిత్రయందును, పురాణములయందును, భూతదయకు ఉదాహరణములు అధికముగా ఉన్నవి. తన కుక్క రానిది స్వర్గమునకు పోనని యుధిష్ఠిరుడనెను. శిబిచక్రవర్తి పావురమును రక్షించుటకు తన మాంసమును కొనియిచ్చెను. 18-వ శతాబ్దములో మహారాష్ట్రరాజ్ఞి అహల్యాబాయి తన సంస్థానమునందలి కొన్ని పొలములనుండి పక్షులను తోలవలడని యుత్తరువు జేసెను. 'వానిని కూడ నేను పాలించుచున్నాను. వానికి ఆహారము, రక్షణ నేనీయవలెను' అని ఆమె యభిప్రాయము. హిందూ దేశపు వాఙ్మయమున మృగముల కధలు మిక్కిలి బాగుగా నున్నవి. హిందువులు కట్టుకధలు వ్రాయుట కనుగొనిరి. వారు మృగముల తెలివి, చాకచక్యము ఈ కధలలో వ్రాసిరి. వారికి మృగముల జీవితములయెడ గల సానుభూతిని ఈ కధలు తెల్పుచున్నవి. మృగములను మనుష్యులవలె భావించి ఈ కధలు వ్రాసిరి. చిన్నతనమున వీనిని చదువుటవలన మృగములను గురించి కూర్మమైన తలపులు మనస్సున కెక్కనేరవు. మృగములకు ఆత్మ లేదు అని పాశ్చాత్యశాస్త్రజ్ఞుల మతము. ఒకడు ఒక కుక్కను తన్ని అది మొరగగా దానిని జూచి "దానికి బాధ లేదు. ఎందుచేతనన ఆత్మ లేదు" అని చెప్పెనట. ఇంత క్రొర్యము హిందువు వహింపలేదు.

౧

అంబరీషుడు అయోధ్యరాజు. ఇతడు యజ్ఞము చేయుచుండగ రాక్షసు డొకడు వచ్చి యజ్ఞపశువు నపహరించెను. యాజకుం డతనితో “నీవు యజ్ఞపశువును సరిగా గాపాడకుంటివి. యజ్ఞముభంగమైనచో గృతుకర్త వినాశమొందును. నరపశువునైన దెచ్చి యాగము పూర్తిచేయుము” అనిచెప్పెను. అంబరీషుడు యాగార్హమైనపశువుకై తిరిగి తిరిగి యెచ్చటను గానలేక రుచికునికడకు వచ్చి ‘నాయాగపశువునెవ్వడో యపహరించెను, అన్యపశువెచ్చటను లభింపదయ్యె. నీకు లక్షగోవుల నిచ్చెదను, నీకుమారు నొక్కని యాగపశువుగ నిమ్ము’ అని కోరెను. పెద్దకుమారునియందు నాకుబ్రీతి. వాని నేనీయజాలనని రుచికుడు పలికెను. కడగొట్టుబాలునందు నాకుప్రేమ. వానినేనీయజాలనని వానిభార్యచెప్పినది. మధ్యవాడుశునశ్శేపుడనువాడు నేనువచ్చెదనన్నుగొనిపోమ్ము అనివచ్చెను. అంబరీషుడు రుచికునకు లక్షగోవుల నిచ్చి వీనిని వెంటబెట్టుకొని పోయెను. మార్గమందువిశ్వామిత్రుడు శునశ్శేపునిజూచి వాని కథ యారసి వానికి మంత్రోపదేశము చేసెను. శునశ్శేపుడు యజ్ఞశాలయందు యూపస్తంభమునకు గట్టబడెను. అతడు విశ్వామిత్రుడుపదేశించినమంత్రమునే పఠించుచుండెను. అపు డింద్రుడువచ్చి యంబరీషునకు యాగ ఫలమునొసంగి శునశ్శేపుని విడిపించెను.

“రామా”

౨

అమృతము : పృథువు చక్రవర్తియైనప్పుడు భూమి గోరూపధారిణి యయ్యెను. పృథు విందుని వత్సగజేసి యాగోవునుసిదుకగనమృతమువచ్చెను. కాని యది దూర్వాసునిశాపము వలన సముద్రములో బడిపోయె. అదిమరల క్షీరసాగరమును మధించినపిదప నందుండిపుట్టెను. దేవతలుదానవులు కలసియే సముద్రమును మధించిరిగాని మొదటదేవతలే యమృతమును గ్రహించి దానవులకందకుండగజేసిరి. అమృతమంతను దేవతల కిచ్చివేయులోపున దానవులు వీరిపై బడిలాగిగొనకుండ నారాయణుడు దానవులను సమ్మోహితులనుగావింప జగన్మోహినీ రూపము దాల్చెను. అమృతముగ్రోలినవారికి మృత్యువులేదు. కావుననిందుడు దాని సతిజాగరూకతతో గాపాడుచుండెను.

“ భాగ ”

3

కాలకలి విరోచనునిపుత్రుడు, బలికంటె పెద్దవాడు. ఇతడు దేవతలకు భయపడివచ్చి కపిశృంగములయందుండెను. ఆచెట్టుకాయలు పండ్లు దుర్గంధము గొట్టుటచే బశువులకు రోగములు వచ్చుచుండెడివి. వానిని నివారణచేయుటకై నందాదులు శివపూజచేసిరి. చెట్లువృత్తాంతము చెప్పి దానిని నిర్మూలము చేయించుమని శివుడు శంఖకర్ణుడనువానిని బంపెను. నందాదులు రామకృష్ణులే యావృక్షమును నటికివేయ వలయునని వారిచేతనే కొట్టివేయించిరి.

“ హరి ”

౪

ద్వితీయం ఒక బ్రాహ్మణుడు. ఏకతుడు, త్రితుడు ఇతని సోదరులు. వీరు ముగ్గురు నొక రాజుకడ గోవులను దక్షిణ బుచ్చుకొని వచ్చుచుండిరి. త్రితుని వంచించి ఏకతుడును ద్వితీయును వానిగోవుల నపహరించిరి. మార్గమున వీరిఋవురకు దోడేలుభయము కలిగెను. దానిని దప్పించుకొనుటకై ద్వితీయ వేరుమార్గమున వచ్చుచు నొక నూత బడెను. ఆనూతి యందు జలములేదు. ఇతడు సంకల్పమాత్రముననే యజ్ఞసాధనమునకు బ్రతినిధులను గల్పించుకొని యజ్ఞముచేసెను. దేవతలు యజ్ఞభాగములను బుచ్చుకొని వానిని వరమువేడుకొనుమనిరి. ఆనూతినుపస్పర్శనము చేసినవాడు సోమపానఫలము పొందునట్టితడు వరమువేడెను. “భార”

౫

పశుపతి శివుడు. దక్షుని యజ్ఞమునకు దేవతలందరు వచ్చియుండిరి. యజ్ఞము ధ్వంసముచేయుటకై రుద్రుడు భూత పిశాచములను బుట్టించి దేవతలనుగూడ జెండాడుచుండెను. దేవతలందరు మేము దక్షునిగూడ పశువులైతిమి. మమ్ము రక్షింపుము రక్షింపుమని శివుని బ్రార్థించిరి. వీరిప్రార్థనలకు సంతసించి రుద్రుడు మీరుదక్షునిగూడ పశువులైతిరి. మమ్ములను రక్షించెదను. మమ్ములను గాపాడుటచే నేడుమొదలు నేను పశుపతియని బరగుదు ననియె.

౬

కృష్ణు డంతటివాడయినను తనతోడిగోపబాలకులతో గలసి మెలసి మసలువాడు. ఆతడును జల్దిచిక్కములు భుజముపై వేసికొని యరణ్యములకుబోయి పశువులను గాచువాడు. యమునానదీతీరమున బశువులను గాచుచుండగ రాక్షసు డొకడు లేగయైవచ్చి దూడలను జంపుచుండెను. దూడరూపమున వచ్చినరాక్షసు నెఱింగి వానిని గృష్ణుడు వధించెను. ఆవుల నింటికి మఱలించి వచ్చుచుండగ నవి కాళిందిగోని జలము త్రాగెను. ఆ నీరు అందున్న కాళియవిషముతో సంకలితమగుటచే గోవులు మృతినొందెను. కృష్ణుడు వానిని బ్రతికించి యామడువునకు సమీపముననున్న చెట్టు నెక్కి కాళియ సర్పముపై నుఱికెను. “భార”

౭

గోదావరి ఒకనది. ఇదియు శివుని జటాజూటమువలన గల్గినగంగయొక్కభాగమని చెప్పవచ్చును. తొల్లి మహాకాటకము సంభవించి తినుటకేమియు లభించక యున్నపుడు మునులందఱు గౌతమునియాశ్రమమునకు వచ్చిరి. గౌతముడు పడసిన వరముచే నతనిపౌలములుమాత్రము పండుచుండెను. ఆ పంట వచ్చినవారికెల్లఱకు గౌతముడు పెట్టుచుండెను. ఇతని సంపదకోర్వలేక కొందరు మునులు మాయగోవును సృజించి గౌతమునిచేను మేయుచుండుమని పంపిరి. గోవు చేను మేయుచుండుట గౌతమునకుదెల్పిరి. చేనుపోవుచుండుటకు విచారించి

గోవును కొట్టలేక గౌతముడు పొమ్మని జలమును గోవుపై జల్లెను. నీటిబిందువులు దానిశరీరముపై బడగనే యాగోవు చచ్చి క్రిందబడియె. అపుడు మునులు ఛీ ఛీ! యాగోవధచేసిన వానియింట భుజింపరాదనిలేచిరి. గౌతముడు వారిని బ్రార్థించి యే కార్యమువలన నీ గోహత్యపాతకము పోవునో చెప్పుడని వారిని వేడెను. అచ్చటకు గంగనుదీసికొనివచ్చిన బాతకము పోవునని వారు తెల్పిరి. గౌతముడు శివునిగూర్చి తపస్సు చేసెను. అతడు ప్రత్యక్షమై తనజట నొకదానిని దీసి యిచ్చి యిది పిండుము. ఆ గోవు బ్రతుకును. అనిచెప్పెను. గౌతముడు దానిని బుచ్చుకొనితెచ్చి గోవుపై బిండెను. గోవులేచి స్త్రీరూపధారిణియై చనియె. ఆజలమే నదియయ్యె. గోవును బ్రతికించెనుగాన గోదావరియని దానికి బేరువచ్చెను. గౌతము డానదిని దీసికొని వచ్చుటచే గౌతమి యను పేరుకూడ వచ్చెను.

“వరా”

౮

గోవు దేవతలందఱాకొని బ్రహ్మకడ కేగినపుడు బ్రహ్మ వారికమృతము నిచ్చెను. ఆసురభిత్వసంపదచేత సురభి జన్మించెను. దానిసంతానమేగోవు. కొన్నిగోవులు హిమవత్పర్వతముమీద సంచరించుచుండెను. ఒకతేగ తల్లిపాలుద్రావి యుండగ దానినోటనుండినసురుగు తపసుచేసికొనుచున్న శివుని శిరస్సుపైబడెను. అతడు కన్నెత్తిచూడగనే నవి నల్లబడియె. దానగోవులుభయపడి యచ్చటనుండి పరుగెత్తుకొనివచ్చుచుండెను. దానినిబ్రహ్మచూచి శివునికడ కేగి నమస్కరించి గోవులు

పవిత్రవంతములైనవనియు త్రాగినపిదపబిదికినపాలు దూడ
యెంగిలితగిలినను శుచియేయనిచెప్పి శివునకొకవృషభమిచ్చెను.
శివుడాతనివాక్యము లంగీకరించి తనదృష్టివలన గపిలమైనగోవు
లెక్కువపవిత్రవంతములగునట్లు ప్రసాదించెను. అగ్ని దేవత
లను వంచింపుటకై తనను దాచుమని గోవులయొద్దకువచ్చి
వేడెను. అవిదాచెను. అగ్ని ఎచ్చటనుండెనో దెల్పుమని దేవతలు
గోవులనడిగిరి. అసత్యమాడక యవి యగ్నిని జూపించెను.
తమకగ్నినిచ్చెనుగావున గోవులను దేవతలుమెచ్చుకొనిరి. తనను
దాచియుండుటచే గృతజ్ఞుడైయగ్ని తనకారణమునగపిలమైన
గోవులు పవిత్రములగునట్లు వరమిచ్చెను. లక్ష్మి గోవులకడకేగి
నన్నుమీయందు వసింపవిండని బ్రార్థించెను. నీవుచంచలవు.
మాయందునీవుండరాదు. పొమ్మనిగోవులు తిరస్కరింపగ నామె
వానినిబ్రతిమాలెను. అపుడుగోవులు కరుణించి మామూత్ర
పురీషములందుండుమని యామె కనుజ్ఞనిచ్చెను.

౯

నంది శిలాదుని (శాలంకాయనుని) అయోనిజ కుమా
రుడు. శిలాదుడుపొలమునున్నచుండగ నితడు దొరికెను. అది
వృషభరూపముననున్నధర్ముడే యిట్లుజన్మించె. నంది శివుని
గూర్చిప్రార్థింపగ శివుడుప్రత్యక్షమై వరమువేడుకొనుమనియె.
సదా శివధ్యానమే తనకుగలుగునట్లు వరముప్రసాదింపుమని
నంది కోరెను. శివుడట్లునుగ్రహించి పార్వతికి గుమారుడవుగ
గూడ భావింపబడుదువని చెప్పెను. శివుడొసంగినవరమువల
ననే నంది శివునకు వాహనమును ద్వారపాలకుడునునయ్యెను.

ఇతనిభార్య సుయశ. నంది పార్వతీపరమేశ్వరులవాకిట గావలి గాచుచుండెడువాడు. వారుక్రీడించుచుండగ రావణుడులోపలికి వెళ్లబోయెను. నందివలదనెను. ఇతనిది వానరముఖమని రావణుడాక్షేపణచేసెను. ఇట్లాక్షేపించుటచేత నందికి గోపమువచ్చి 'నానరులచేతనే నీవంశము నాశనముచేయబడు'నని రావణుని శపించెను.

నందిని వసిష్ఠునిహోమధేనువు. దక్షప్రజాపతిపుత్రియైన సురభికిని గశ్యపునకునుబుట్టినది. దానిపాలుద్రావినవారు పదివేలయేడులు జరామరణములు లేక యుందురు. వసువు లొకసారి నందినిని దిరస్కరించిరి.

“ఉ. రా”

౧౦

నృగుడు (ఒక రాజు) అనేకగోదానములు చేసి పుణ్యమును సంపాదించుకొనెను. ఇతడు దానమిచ్చిన గోవొకటి తిరిగి యితనిగోవులమందలో గలసి యితని గృహమునకు వచ్చెను. దాని నెరుంగక నృగుడు ఆ గోవునే మరియొక బ్రాహ్మణునకు దానమిచ్చెను. మొదట నా గోవును బరిగి హించిన బ్రాహ్మణుడు దానికై వెతకి యా బ్రాహ్మణుని యింట జూచి “నా గోవు నీ వేల కట్టియుంచితివి? నా కిచ్చి వేయుమనియె” నృగునివలన నేనీగోవును దానము పట్టితిని. ఇది నాది. నే నివ్వనని యా బ్రాహ్మణుడు పలికెను. వారిద్దరు తగవులాడుకొని నృగునియొద్దకు వచ్చిరి. ఎంత కాలము వేచియున్నను నృగునిదర్శనము కాలేదు. అందు

వలన నూసరవిల్లివి కమ్మని బ్రాహ్మణులు శపించిరి.) నాకు దానమిచ్చిన గోవును దిరిగి నీ వెట్టిబ్రాహ్మణున కిచ్చితివని మొదట దానము పట్టిన బ్రాహ్మణు డడిగెను. తా నెఱుగక చేసిన దోషము సైపుమని నృగుడు వేడి యా గోవునకు ఒదులుగ వేయిగోవుల నిత్తు ననియె. కాని వా రిటువురును ఆ గోవునే కోరిరి.

“భార”

౧౧

భనందుడు నాభాగునీకుమారుడు. ఇతనితల్లి యొక వైశ్యునిపుత్రిక యగు సుప్రభ. నాభాగుడు వైశ్యకాంతను వివాహమాడెను. కాన వైశ్యవృత్తులనే యవలంబించి యుండెను. భనందుడు తల్లికడకేగి నే నేమి పని చేయువాడనని యడిగెను. గోవును బాలించుచుండుమని తల్లి చెప్పెను. అంత భనందుడు గోరూపధారిణియైన భూమిని శత్రురాజులు పాలించుచున్నారు. దానిని సంపాదింపవలయునని హిమాలయ పర్వతమున కేగి తపసుచేసి నీపుడను రాజర్షి వలన శస్త్రవిద్య నేర్చుకొనెను. పిమ్మట దన పినతండ్రికుమారు డగు వసురాతునికడకు వచ్చి యర్ధరాజ్య మిమ్మని యడిగెను. నాభాగుడు కోమటివనితను బెండ్లియాడి కోమటియయ్యెను. కాన వానిపుత్రుడును గోమటియే యగుననియు రాజ్యమున కర్హుడు కాడనియు జెప్పి వసురాతుడు రాజ్యభాగ మొసంగక నిరాకరించెను. వసురాతునకును భనందునకును యుద్ధము జరిగెను. భనందుడు గెలిచి తండ్రికడకు వచ్చి యా రాజ్యము

పాలింపుమని కోరెను. నాభాగుడు తాను రాజ్యార్హుడు కానని చెప్పి కుమారునే పాలింపుమనియె. భనందుడే రాజయ్యెను.
“మార్క”

౧౨

రంతి దేవుడు సంకల్పితకుమారుడు. ఇతడు యాగము చేయబోవుచుండగ గోవులువచ్చిచునుష్యభాషణములనోరాజా! నీయాగమందు మమ్మువేల్పుము అనిప్రార్థించెను. దానికీతడు సందేహించుచుండ జ్ఞానులే యీకార్యము చేయదగినదని మమ్ముబంపిరి. దీన నీకుబుణ్యామే చేకూరునని గోవులుచెప్పినవి. రంతి దేవుడవికోరినయట్లు చేయుటకంగీకరించి వానిలో నొక్కటియైన వేల్పుబడుటకు సంకోచించెనేని యాగము మానుదునని చెప్పెను. ఇతనియాగము వెల్పుడిన గోవుల రక్తము నదియై ప్రవహించెను. అదియే చర్మణ్యతి అనునది. అనేకగోచయములు పోయినపిదపనొకయావు తనలేగను జూచి ‘అశ్రువులువచ్చిరి. ఇకసంహరించెదరు.’ అనివిచారించెను. గోవు భాష తెలిసినరంతి దేవుడామాటలు విని తనయాగము పరిసమాప్తినొందించెను. రంతి దేవుడు తనకుగల్గినదానిని నడిగిన వారికిలేదనకయిచ్చుచుండును. అట్టివ్యగనితనికి దినుటకు కూడు లేకుండబోయెను. నలుబదిదిశము లుపవాసములుకూడజేసెను. పిమ్మట గొంతయన్నము దొరికెను. కానియప్పుడే యొక యతిధివచ్చెను. వానికి రంతి దేవుడుసగముపెట్టెను. వానివెనుక సూర్యుడు చండాలుడు కుక్కయుగూడవచ్చెను. రంతి దేవుడు తనకులభించినదానినిబెట్టివేసెను. బ్రహ్మాదిదేవతలు నిజస్వరూ

పములుచూపి యాతనియతిధిసత్కారమునకును భూతదయకును
మెచ్చుకొని వరము వేడుకొనుమనిరి. రంతిదేవుడు సదా
విష్ణుభక్తికలిగియుండునట్లు కోరెను. “భార”

౧౩

లవణుడు ఒక రాక్షసుడు, మధునికుమారుడు. వీనితల్లి
కుంభీసన. వీనితండ్రికి శివుడిచ్చినశూలమును దండి వీని
కిచ్చెను. అదియుండుటచే లవణుడుగర్వించిదుర్మార్గుడై మును
లను బాధించుచుండెడువాడు. వీనికి నూతేనుగులును రెండు
వందల గుట్టములును అటువందలపశువులును వేయిదుప్పలును
నాహారము. వీనిదుండగములు భరింపజాలక చ్యవనాదులు
శ్రీరామునినొద్దకుబోయి వానిని సంహరింపుమనికోరిరి. శత్రు
ఘ్నుడుతాబోయిచంపెదననియె. మధుకైటభులనుసంహరించు
టకై బ్రహ్మచేసినయాయుధము శ్రీరామునికడ నుండెను.
రాముడు దానిని శత్రుఘ్నున కిచ్చి దానిప్రయోగోపసంహార
ములు వానికెఱింగించి లవణునికడశూలములేనపుడే వానితో
బోరిసంహరింపుమనిచెప్పెను. శత్రుఘ్నుడు లవణునితో బోరి
ఘోరయుద్ధముగావించి తుదకు వానిని జంపెను. “ఉ- రా”

౧౪

విశ్వామిత్రుడు గాధిపుత్రుడు. గాధికుమారిత సత్య
వతి తనకొకకుమారుడును దనతల్లికొకకుమారుడును గలుగ
వలయునని వేడెను. విశ్వామిత్రుడు కృశాశ్వనికడ సస్త్ర
విద్య నభ్యసించెను. గాధియనంతర మీతడే రాజ్యమేలెను.

ఇతడొకనాడు వేటకేగి డస్సి వసిష్ఠునాశ్రమము చేరెను. వసిష్ఠుడు తన హోమధేనువుచే నిష్టాన్నంబులు కల్పించి విశ్వామిత్రునినకును వానిపరివారమునకును బెట్టెను. ఈతని గోవు ప్రభావము చూచి విశ్వామిత్రుడు దానిని దనకిమ్మనియె. దానికై లక్షగోవులనై న వసిష్ఠున కిచ్చెదననియె. కాని వసిష్ఠుని తపఃప్రభావముచే నా ధేనువునుండి శబరాదులు పుట్టి విశ్వామిత్రుని పరివారమును మోదిరి. వారు పారిపోయిరి. అప్పటినుండియు విశ్వామిత్రునినకు వసిష్ఠునిపై ద్వేషము నీర్వ్యయు బుట్టెను. “భార”

౧౫

వృషధుడు మనువుపుత్రుడు. ఇతడు వేటకేగి మృగ మను తలపున హోమధేనువును జంపెను. ఆధేనువును గాచుచుండిన మునికుమారుడు బాభ్రవ్యుడనువాడు వీనిపై గోపించెను. శూద్రునియట్లెల కోపించెద వని వృషధుడు డనియె. గోవును జంపుటయేగాక పైగనిట్లు దూషించుదువా? నీవు శూద్రుడవగుము అని మునిపుత్రుడు వీనిని శపించెను. ఇతడును వానికి బ్రతిశాపమిచ్చెను. “మార్క”

౧౬

సురభి దేవతలగోవు. దేవతలందరు ఆకలిపొంది బ్రహ్మ కడ కేగిరి. ఆతడు వారి కమృతమొసంగెను. ఆ సురభిత్వ సంపదలచేత సురభి పుట్టెను. దానిసంతానమే యెల్లెడల వ్యాపించెను. సురభికి మార్తాండునివలన నేకాదశరుదులు

జన్మించిరి. దుర్బలములైన వృషభములనుగూడ ములుకోల
లతో బాడిచి జనులు భారము మోయించుచుండుట సురభి
చూచి దుఃఖించి ఇంద్రునితో జెప్పుకొనియెను. అతడు వర్ష
ములు కురిపించి గడ్డిమొలపించి వానికి బలము నిత్తుననియె.

౧౭

వేంకటేశ్వరుడు : భృగువు విష్ణుమూర్తి నవమానము
చేసినను నత డూరకుండుటచే లక్ష్మికి కోపమువచ్చి కొల్లా
పురము వెళ్ళిపోయెను. ఆమె వెళ్ళినపిదప విష్ణుమూర్తి శేషా
ద్రీకి వచ్చి యొకపుట్టలో నుండె. అతడే వేంకటేశ్వరుడు.
విష్ణు విట్లు వచ్చుట యెఱిగి లక్ష్మి వీనికి సహాయము చేయు
టకై వచ్చెను. బ్రహ్మయు శివుడును ఆవును దూడయునై
బయటకు వచ్చిరి. వీనిని మనుష్యరూపమున నున్న లక్ష్మి
చోళరాజున కమ్మెను. ఆవు పాలన్నియు శేషాద్రీమీదనున్న
పుట్టలో గార్చి వచ్చుచుండెను. ఆవునకు బాలు లేకుండుటచే
రాజు గొల్లను గోపపడియెను. అత డా యావు పాలన్నియు
బుట్టమీద గార్చుచుండుట జూచి దానిని గొడ్డలితో గొట్ట
బోయెను. పుట్టలో నున్న విష్ణువు చూచి తనతల యావు
తలపై నడ్డుపెట్టెను. ఇతనికి దెబ్బతగిలిరక్తము కారెను. ఆవు
రక్తపుమరకలతో వచ్చి రాజసభలో దొర్లెను. దానిసంజ్ఞల
గుర్తించి చోళరాజు దానివెంబడిచనియెను. అది విష్ణు
వుండినకొండమీదకే వానిం దీసికొనిపోయెను. వేంకటేశ్వరు
డతనితో గొల్లవాడు చేసినపని చెప్పి యాగొల్లను పిశాచమై
యుండుమని శపించెను. వా డతనిని కరుణింపుమని కోరెను.

౧౮

సత్యకాముడు జబాల యను వనితకుమారుడు. ఇతడు పిద్య నేర్చుకొనుటకై యొక గురువునొద్దకు వెళ్ళెను. నీ గోత్ర మెయ్యెది యని గురువు వాని నడిగెను. సత్య కాముడు తన తండ్రినే యెఱుగడు. కావున తన గోత్రము నెఱుగక దానిని దెలిసికొనుటకై తల్లికడకువచ్చి యామె నడు గగా తెలియదనెను. గురువు ఆతని కుపనయనము గావించి కొన్ని గోవుల వీని కప్పగించి యా గోవులను గాచుచుండు మనియెను. ఇతడు హరిద్రుమతునకు శిష్యుడయ్యెను. సత్య కాముడు గోవుల నరణ్యమునకు దోలుకొనిపోయి యవి సహస్రసంఖ్యకలవి యగువరకు నచ్చటనే యుంచెను. వానిలో నొక వృషభమందు వాయుదేవు డావేశించెను. ఆ వృషభము సత్యకామా! మేము సహస్రసంఖ్య కలవారమైతిమి. మమ్ము గురువునింటికి దీసుకుపోమ్ము. నీకు బ్రహ్మజ్ఞానము నేర్పెదము. అనియె. అతడు గోవులను మరలించుకొని వెళ్ళుచుండెను. ఇతని కావృషభము బ్రహ్మజ్ఞానమం దొక పాద మెఱింగిం చెను. అగ్ని యొకపాదము చెప్పెను. సూర్యు డొక పాదము బోధచేసెను. మర్దీయనుపక్షి యొకపాదముచెప్పెను. ఇతడు గురువులనింటికి గోవులను దీసికొనివెళ్లగ వీనిని గురువుజూచి నీ ముఖమందు బ్రహ్మజ్ఞానకళలుగలవు. నీకు నేర్పినవారెవరు? అని అడిగెను. ఆచార్య దేవతలు నాకునేర్పిరి. కాని బ్రహ్మ జ్ఞానము గురువువలన నేర్చుకొనవలెను. గాన నీవుపదేశింపుము. అని కొరి అతనివలన సత్యకాము డుపదేశ మొందెను.

—♦ మహమ్మదీయయుగము ♦—

ఈ యుగము ప్రారంభమైనది మొదలు పశుహింస ప్రబలినది. ప్రస్తుతము పాఠశాలలో చెప్పనట్టిచరిత్రలను వదలి మరికొన్ని విపులముగ వ్రాయబడిన చరిత్రలను పరికించినచో గోచరమగును. జనసామాన్యమును కట్టుదిట్టములలో నుంచుటకుగాని, వారిని ఎట్టిపనికై నను పురికొల్పుటకుగాని మతమునకున్నంతశక్తి మరిదేనికిని లేదు. మతమునందలిగుడ్డినమ్మకము మానవుల వాదనాశక్తిని దొంగిలించుచున్నది. వివేచనాశక్తి లేని మానవులు మతముచేతిలోని కీలుబొమ్మలు. గోసంబంధమైన హిందూమహమ్మదీయకలహములే దీనికి తార్కాణము. మతము.....విపరీతపు పట్టుదలలకు కారణ మగుచున్నది. ఇట్టిచేష్టలే సామ్రాజ్యములను సైతము తుత్తునియ లొనర్పగలవు. మహమ్మదీయులింకను గోవధను సాగింపవలెనని పట్టుబట్టుచో అది కేవలము మౌఢ్యమే. బలుల సందర్భమున తప్పక గోవధ యొనర్పవలెనని “కొరాన్లో” ఎక్కడను చెప్పబడియుండలేదు. గోహింసవలన హిందువులు తమపై తిరుగబడుదురనియు, దానికి ప్రతీకారముగా తాము హిందువులసొత్తపహరించుట, గృహములను కాల్చివేయుట మున్నగు క్రూరకార్యము లొనర్చుట కనువగునని మనదేశముపై మొట్టమొదట దండెత్తినచ్చిన తురుష్కులు ప్రవేశపెట్టిన మతాచారమేగాని యిది అనాదినుండియులేదు. ప్రస్తుతము హిందూమహమ్మదీయ స్పర్థలకు ముఖ్యకారణము గోవునుగురించియే.

హిందూమహమ్మదీయ వైఖరులలో సంఘీభావము కలిగినచో గోసంరక్షణసమస్య పరిష్కరింపబడినట్లే. గోవును ఆదరించవలెనని యున్నను లేకపోయినను “బక్కీదు” మున్నగు పండుగదినములలో గోవధ తప్పనిసరి యని కొరానులో నున్నదా? లేదు. విద్యాధికు లగు రెండుమతములవారు పరస్పర వైషమ్యములులేక బాగుగనేయున్నారు. కాని యిప్పుడు వచ్చినచిక్కు విద్యావిహీనులతోను, జ్ఞానవిహీనులతోను. వారి మూర్ఖ పట్టుదలలవలననే అనేక అత్యాచారములు జరిగినవి. ఆస్తులు చాల నష్టమైనవి. దేశమునకు వచ్చిన అపఖ్యాతికి మేర లేదు.

—♦ కొరాను ♦—

ఇస్లాముమతప్రవక్తయగు మహమ్మద్ బలులనందర్భమున గోవధ యవసరమని ఎప్పుడును చెప్పియుండలేదు. అరేబియాదేశమున జంతువులు తక్కువగానుండుటచే జంతువుల నధికముగా బలియొనర్పవలెనని మహమ్మద్ బోధించలేదు. తీర్థయాత్రాసమయములందు జలచరములగు చేపలు మున్నగు వానిని తినవచ్చునుగాని భూచరములగు జంతువులను వధింప గూడదని ఆయన నుడివెను. ఆయన యిట్లుబోధించినను ప్రతి సంవత్సరము మక్కాయాత్రకు వెళ్ళునపుడు “మైనా” యను కొండలోయలో అరేబియాదేశస్థు లనేకములగు ఒంటెలను, గొట్టెలను, మేకలను బలియిచ్చెడివారు. మహమ్మద్ కూడ అప్పుడప్పుడు మృతురా లగు తనభార్య “ఖదీజా” జ్ఞాపకార్థమై గొట్టెలను, మేకలను చంపి వాని మాంసమును పేద

సాదలకు పంచిపెట్టెడివాడు. కాని అరేబియాలో ఎప్పుడైనను గోవధ యొనర్చినట్లు కానరాదు. కొరానులో సైతము రెండవ ప్రకరణములో గోవును గురించిన యొక కథ తప్ప మరి యెచ్చటను గోవుపేరైనను లేదు. ఒంటెలు, మేకలు, గోవులు వీనిలో తమ యిష్టము వచ్చినవానిని బలియొనర్ప నచ్చును. కోట్లకొలది హిందూదేశపు మహమ్మదీయులు ఒంటెల నెప్పుడు బలియొసంగి యుండవచ్చును. అంతమాత్రముననే వారు తమ విధ్యుక్తధర్మమును నెరవేర్చలేదని ఎవ్వరును అనలేరు. అటులనే అరేబియా, సిరియా, ఈజిప్టు, ట్రిపోలి, టర్కీ దేశములలోని మహమ్మదీయులు గోబలి యనిన నెరుగరు. వీరు తమమతధర్మముల నెరవేర్చలే దని ఎవ్వరైనను పలుక గలరా? అరేబియాదేశపుసాంప్రదాయము ననుసరింపవలెనన్న వారు తరుచుగా మేకలను బలియొనర్తురు. బలియొనర్చుటకు అన్ని జంతువులకన్నను గొట్టెయే శ్రేష్ఠమని మహమ్మద్ చెప్పిన ట్లున్నది. కావున ఆయనయిష్టప్రకారమే నడువవలెనన్న గొట్టెలనే బలియొనర్పవలెను. మనదేశమున గొట్టెలు మేకల కన్నను ఆవుమాంసము చౌకయగుటచేతను, మహమ్మదీయులు చాలమంది పేదవారగుటచేతను గోవులనే వారు తరచుగా బలి యొనర్చుచున్నారని కొందరు వాచింతురు. కాని పేదవారు బలియొనర్పనక్కఱలేదని కొరాను స్పష్టముగా బోధించు చున్నది. హిందూదేశమునందు తప్ప తదితరమహమ్మదీయ దేశములలో గోబలి లేకుండుటనుబట్టి ఈఆచారము మహమ్మదీయులు మనదేశమున ప్రవేశించినతరువాతనే ఆరంభమయ్యె నని తేలుచున్నది.

“ఇస్లామ్ గోరక్షణ” అను ఒక గ్రంథములో మహమ్మద్ తన భార్య యగు “అయేషా”తో ఇట్లనినట్లున్నది:— “ఆవు పాలు చాల ఆరోగ్యకరమైనవి. ఆవుపాలు నేయివలన చాల వ్యాధులు కుదురును. గోమాంసము రోగ హేతువు” దీనినిబట్టి మహమ్మద్ కూడ గోవుయొక్క ఉపయోగము గుర్తించెననిన మాట. భూమి గోవుయొక్క ఒక కొమ్ముమీద నిలిచియున్న దని మహమ్మదీయ శాస్త్రమునం దున్నది. చారిత్రకముగ చూచిన మహమ్మదీయ చక్రవర్తులు చాలమంది గోవులనాదరించినటుల తెలియుచున్నది.

—♦ మహమ్మదీయ చక్రవర్తులు ♦—

(ఫాహియాన్)

విక్రమాదిత్యుని కాలమున 406-412 లో ఫాహియాన్ అను చైనా దేశపు యాత్రికుడు మన దేశము చూడవచ్చెను. ఈతనికాలములో పశుచికిత్సాలయములు స్థాపింపజేసెను. జీవహింస జరుగకుండ కాపాడెను. బీదలకు భోషణ శాలల నేర్పాటుచేసెను.

— ఫియాన్ - ఉద్దీ - దీన్ - బల్బీన్ ♦—

ఈతడు 1266-1286 వరకు రాజ్యము చేసెను. ఈతడు రాజ్యమునకు వచ్చినతరువాత రాజ్యములో పూర్వము జరుగుచుండిన అనేకదురాచారముల నణచెను. వ్యవసాయాభివృద్ధికై పాటుబడెను. గోహింసను చాలవరకు తగ్గించెను. రైతులకు చాల ఉపకారములు చేసెను.

—◆ ఫిరోజ్ షాహా ◆—

మహమ్మద్ తుఘ్లఖ్ అనంతరము ఫిరోజ్ షాహా 1351-88 నరకు రాజ్యము చేసెను. ఈతను మంచినమర్దుడు. రాజ్య పాలన చక్కగా నెరిగినవాడు. పాఠశాలలు, జంతు చికిత్సాలయములు ఆసకట్టలు కట్టించెను. అందువలన ఈతని ప్రభుత్వము ఇప్పటికిని జ్ఞాపక ముంచుకొనదగి యున్నది. యమునా నల్లెజ్ నదులలోనుండి వ్యవసాయమున కుపయోగమగు కాలువలు త్రవ్వించెను. బీడుభూములను తోటలుగను మాగానిభూములుగను మార్పించెను. ఈతనికాలములో గోహింస చాలా తక్కువగా నుండెను.

—◆ బాబరు ◆—

బాబరు ముఖల్ వంశపు మొదటిచక్రవర్తి. ఇతను శౌర్యమును, సూక్ష్మబుద్ధియునుగలరాజు. బాబరుసింహాసనారూఢుడై రాజ్యమేలిన కొలదికాలములో గోహత్యవిషయమై హిందువులయొక్కగాఢమగుపరితాపమును గ్రహించెను. మొగలాయి ప్రభుత్వము స్థాపించి బాబరు సింహాసన మధిష్ఠించిన వెంటనే యతడు హిందువులకు ఈవిషయమునగల భావస్థిరత్వమును గుర్తించి తనకుమారునిపేర వ్రాసిన మరణ శాసనమునందు హిందువుల మనోభావమును గమనించి గోవధము మాన్పింపు మని ఆదేశించెను. ఈ మరణశాసనముయొక్క అసలునకలు భోపాల్ సంస్థానపుస్తక భాండాగారములోయున్నది. దానిలో ఈ క్రిందిపిషయములు గలవు.

1. మత ద్వేషములను నీడరికి రానీయకుము. దేశము లోని సర్వమతములపాక్కులను గాపాడుచు వారి యాశీస్సుల బొంది చిరకాలము భూపాలనము చేయుము.

2. ముఖ్యముగ గోసంహారమును బూర్తిగ రూపు మాపుము. దానివలన నీవు భారతీయుల హృదయపీతము నలంకరింపగలవు. హిందూదేశీయుల కృతజ్ఞతాప్రవాహమున నీవు జలకమాడగలవు.

3. ఇతరులదేవాలయముల నాశనముచేయక న్యాయము వాలించుచు రాజునకును ప్రజలకు నుండవలసిన సుహృద్భావము చెడకుండునట్లు నర్చి శాంతిని నెలకొల్పుము.

4. దౌర్జన్యము, దురహంకారములచేగాక శాంతియుత మగు పరిపాలనద్వారా మహమ్మదీయ సామ్రాజ్యలక్ష్మి చిరకాలము వర్ధిల్లగలదు.

5. షయ్యా సున్నీలలో భేదములు పోగొట్టి ఇస్లాము మతముయొక్క బలమును పోషించుము.

6. ప్రజలయొక్క చిత్తవృత్తులను ఋతుభేదములతో పాటుగ గమనించి రాష్ట్రమున కల్లోలము లేకుండ గాపాడుము.

బాబరు స్వతస్సిద్ధముగ భారతీయుడు కాడు. అతడీ దేశమునుజయించి కొంతకాలము పరిపాలించి హిందువులప్రేమ మన్ననలను సంపాదించి ముసల్మానురాజ్యమును స్థిరస్థాయిగ

నెలకొల్పెను. అన్యదేశజుడగు బాబరు గోవధయెడల హిందువులు బొందువిషాదమును గుర్తెరిగి గోవధను నిర్మూలముగావించినపుడు అతనియనంతరము భరతభూమిని బాలించిన ముసల్మానుచక్రవర్తు లిచట హిందువుల సరసనుబట్టి పెరిగి హిందువులతోబాటు భరతమాతరక్తమును బంచుకొని పుట్టియుండుటచే వారు హిందువుల మతాచారములపట్ల నెక్కువ యాదరణమును జూపియుండిరని భావించవలెను. బాబరు 1526 నుంచి 1530 వరకు రాజ్యము పరిపాలించెను.

—♦ హుమాయూన్ ♦—

ఇతను 1530 నుంచి 1556 వరకు రాజ్యము పరిపాలించెను. చరిత్రలవలన స్పష్టముగా తెలియకున్నను తన కుమారున కిట్టిహితమొసగిన బాబరు తానుమాత్రమిషద్ధతినవలంబించియే యుండుననితోచును. సుపుత్రుడగు హుమాయూన్ కూడ తండ్రియూదేశమును పాలించియే యుండవచ్చును. తనతండ్రిమరణశాసనములోని యితర విషయములను సక్రమముగ జరిపించినయతడు ఈ విషయమునుగూడ జరిపించి యుండడనుటకు, అందులో హిందువులకు గొప్ప స్నేహితుడగు నతడు, జరిపించి యుండడనుటకు నవకాశములేదు. హిందూ పురుషులేగాక ఘోషాస్త్రీలుగూడ నాతనియెడల విశ్వాసముగలిగియుండిరి. ఇందుకు తార్కాణముగ చిత్తూరుకోటను బహదూర్ షాహు మట్టడించినపుడు ఉదయపురరాణీ హుమాయూన్ సహాయము నపేక్షించి వాని కొకకంఠహారము కానుకగా పంపి “నీ సోదరికి తోడ్పడు” మని రాయబారముపంపెను.

నపుడు హుమాయూను అందుల కెంతయు నంతసించి వెంటనే యుద్ధసన్నద్ధుడై ఆమెకు దోడ్పడెను. ముస్లిమ్ ప్రభువులయెడ హిందువులకు గల యమిత శౌరవమున కింతకన్న వేరు తార్కాణ మవసరము లేదు. తన యాదార్యముచే హిందూ స్త్రీ పురుషుల యవ్యాజానురాగమునకు పాత్రుడయ్యెను. ఈయన కాలములో గోవధను చాలవరకు మాన్పించెను. గోసంబంధమైన నీతులను తన మతములవారి కెరింగించెను.

—♦ అక్బరుచక్రవర్తి ♦—

ఇతను 1556-1605 వరకు రాజ్యము చేసెను. అక్బరు తన రాజ్యములో ప్రజల నందరిని పక్షపాతము లేక పాలించుచుండెను. హిందువులను శౌరవించుచు వారి పుస్తకముల యందు విశ్వాసము గలిగి యుండెను. తన రాజ్యమున పశు మాంసమును దినగూడదని ఆజ్ఞాపించెను. సహగమనము కూడ దనెను. వ్యవసాయము, పశుపోషణలో చాల శ్రద్ధవహించెను. ఫసలీ అనునది ఈయన కాలములోనే పుట్టినది. అక్బరుచక్రవర్తి గోవధను పూర్తిగ నాశనము జేసియు, హిందువులతో సంబంధ బాంధవ్యములు గావించియు, రాజ్యపరిపాలనలో హిందువులను సైన్యాధిపతులుగను మంత్రులుగను నియమించియు, హిందువులయెడ సానుభూతిగలిగియుండినట్లు “మేని అక్బరీ” మున్నగు గ్రంథములలో గాననగును. అక్బరు పాదుషాయనంతరము జహంగీర్ కాలమున గూడ అక్బరుజన్మ దినోత్సవమును దర్బారుఉత్సవమును సక్రమముగ జరుపుచు.

డిరి. ఆ రెండుదినములందును జీవహింస యణుమాత్రమైనను జేయరు. వేట కూడ గట్టి పెట్టెడివారు.

—♦ నాజరుద్దీన్ కుసుమా ♦—

ఈతనిపరిపాలనలో హిందువులు సుల్తానుప్రాపకమును బడసిరి. ఇతని రాజ్యములో గోవధ పూర్తిగా రూపు మాసెను. కొంత కాలమునకు జిజారీపన్ను మరల ప్రయోగింప బడెను. కొంత కాలమునకు అక్కగుచక్రవర్తి గోవులను సంహరించగూడ దని తీవ్ర మగు శాసనము గావించి దీనికి ప్రత్యామ్నాయముగ విధింపబడినపన్నును రద్దుచేసెను.

—♦ గోహత్యపై సుంకము ♦—

గోహత్యను పూర్తిగా మాన్పుటకు కసాయివాండ్రపై గోవున కొక్కటికి 12 జేటలు పన్ను మహమ్మదీయప్రభువులు విధించిరి. ఫిరోజ్ షా చక్రవర్తి రాజ్య మేలుచుండగ కటిక వాండ్రందరు నీపన్ను దీసివేయుడని గోలచేయగా రద్దుపరచెను. ఫిరోజ్ షా తోగ్లకుగారి పరిపాలనకు పూర్వము రెండు వందల సంవత్సరములనుండి ఈపన్ను అమలులో నుండెను. గోవధ తగదని శాసించుటకు బదులు ఈపన్ను విధించిరి. దీనినే జిజారీపన్ను అందురు. మహమ్మద్ షా తుగ్లక్ కాలమున రాజమందిరమునందలివంటశాలలో గోమాంసము వండుటగాని రాజు దానిని భుజించుటగాని మృగ్యముగ నుండెను. గ్రంథ కర్తలు పెక్కుండు మహమ్మదీయ చక్రవర్తుల సువారములను బూర్తిగ వర్ణించియుండిరి. గోమాంసమును వానియందు

పచనమొనర్చినట్లైన్నడును ఎచ్చటను వ్రాయలేదు. రెండవ గయాజుద్దీన్ తుగ్లక్ కాలమున గుజరాతురాష్ట్రమున కధి పతిగ నియమింపబడి పరిపాలనము గావించుచుండిన ఫర్హాత్ ఉల్ముల్కు హిందువులయభిప్రాయమును మన్నించి గోవధ కంగీకరింపలేదు.

—♦ అక్కరుకాలమునాటిపంట ♦—

కలకత్తాప్రాంతములయం దెక్కువ ప్రచారములో నున్న మరియొక కారణముకూడ కలదు. ప్రతిదినము వందల కొలది గోవులను కలకత్తాకు గొనిపోయి “పుకా” యను కృత్రిమమార్గమునగూడ ఆరేడుమాసములవరకు వానినుండి విపులముగా పాలుపితుకుదురు. ఈరీతిగా రెండు, మూడు ఈతలు గడచినతరువాత గోవులు అస్థిపంజరములగును. పాడివడియ గానె వానిని కటిక వానికి విక్రయింతురు. గోవృషభములసంఖ్య క్షీణించుటచే భూమికి ఎరువు వలయునంత దొరకుటలేదు. అందువలన ధాన్యోత్పత్తి తక్కువగుచున్నది. అక్కర్చక్క వర్తికాలమున 5 మణుగులగోధుమలు పండునట్టిభూమియందు ప్రస్తుతము 3 మణుగులు పండుట దుస్తరముగానున్నది. 40 సంవత్సరములకు పూర్వము రూపాయకు 20 శేర్లు దొరకునట్టి బియ్యము ప్రస్తుతము 5 శేర్లయినను దొరుకుట కష్టముగా నున్నది. ఇటులనే శెనగలు గోధుమలు పూర్వము రూపాయకు 40 శేర్లవంతున అమ్ముచుండెడివారు. ఇప్పుడవి క్రిమముగా నాలుగు, ఆరుశేర్లవరకు విక్రయించబడుచున్నది. నెయ్యిధర రూపాయకు శేరున్నరవంతున నుండెను. ప్రస్తుతము రెండు

న్నరరూపాయలకు ఒక్కశేరై నను దొరుకుట దుర్లభముగా నున్నది. ధరలీవిధముననుండిన కడుపునిండ ఆహారమెట్లు లభించును? వారు దుర్బలులై నిరుత్సాహులై యుండుట ఆశ్చర్యము కాదు.

—◆ మోటురాతియుగము ◆—

ఇప్పటికి ఇరువది ముప్పదివేల సంవత్సరములక్రిందట పూర్వకాలమున ఈ పేరు తగియున్నది. అపుడు యీ దేశమంతయు కారడవులతోను, భయంకరమృగములతోను నిండి యుండెడిది. మనుష్యులుకూడ మృగతుల్యులై ఎచ్చటనో కొన్ని ప్రదేశములందు మాత్రము నివసించుచుండెడివారు. అడవులలోనున్న కందమూలములు వారికి ఆహారము. ఎంతో శష్టపడి వారు వేటాడుచుండెడివారు. వారి ఆయుధములు రాళ్ళతో తయారుచేసిన గొడ్డళ్ళు, బాకులు, కత్తులు, ఈటెలు మున్నగునవి. నిప్పుచేయుట వారికి తెలియని కారణమున వేటాడి తెచ్చిన జంతువుల పచ్చిమాంసమునే తినుచుండెడివారు. ఇండ్లు కట్టుకొనుట తెలియకపోవుటచే ఏచెట్లక్రిందనో, ఏ పొదలమధ్యనో నివసించుచుండెడివారు. వారి వస్త్రములు చెట్ల ఆకులు, మృగములచర్మములు నై యుండెడివి. చని పోయినవారిని కాల్చివేయుటగాని, పూడ్చివేయుటగాని వారి ఆచారముకాదు. వానిని బయళ్లలో పక్షుల కాహార మగు నటుల పారవై చెదరు. వింధ్యపర్వత ప్రాంతములందు నివసించు అడవిజాతివారు, ఓడ్రదేశములోని జువాంగులు, చోట నాగవూరు, సంతల్ పరగణాలలోనికోలులు, సంతలులు, ఉత్తర

సర్కారులలోను, మధ్యపరగణాలలోను నివాసము చేయు ఖాండ్లు, నీలగిరిలోని తోడాలు మున్నగువారిని ఈ రాతి యుగపు జనుల సంతతివా రని చెప్పవచ్చును.

—♦ నునుపురాతియుగము ♦—

క్రీ. పూ. 20000 సం॥ నుండి క్రీ. పూ. 50000 సం॥ వరకు ఈయుగము జరిగెను. వేటకన్న వ్యవసాయమే వీరికి ప్రధానజీవన మయ్యెను. వరి కాయధాన్యములు మున్నగునవి పండించుకొనసాగిరి. నిప్పుచేయుట తెలిసినందున వీరు ధాన్యాదులను వంటచేసికొని తినుచుండెడివారు. కుక్క, మేక, గొర్రె, ఆవు, ఎద్దు మున్నగు జంతువులను మచ్చికచేసికొని పశువుల మందలను సమకూర్చుటలో వీరు సమర్థులైరి. పాలు, పెరుగు, వెన్న వీరికి సమృద్ధిగా నుండెడిది.

—♦ ద్రావిడులు ♦—

క్రీ. పూ. 30000 సం॥ నాటికి మన దేశమంతయు వీరిచే నిండియుండెను. వీరు వ్యవసాయముచేసి పెక్కుధాన్యములు పండించుటయేగాక విదేశములతో పెక్కువ్యాపారములు చేసి యెక్కువ లాభమును పొందియుండిరి. నదీతీరములందు నివసించుచు వ్యవసాయము చేయుచుండెడివారు కొందరు. మిటి కొందరు మెట్టప్రదేశములందు నివసించుచు మెట్టధాన్యము పండించు చుండెడివారు. అడవుల సమీపమున కాపురము చేయుచు పశువులనే ఆధారముచేసికొని యుండెడివారు మరి కొందరు. పర్వత ప్రాంతములందు నివసించుచు వేటనే జీవనో

పాయముగా కలిగినవారు కొందరు యుండెడివారు. వారు గ్రామశక్తులకు బలముగా జంతువులను నిచ్చుచుండెడివారు. ఆ కృష్ణుడుకూడ ద్రావిడులలోని గొల్లవారిచే పూజింపబడిన దైవమని కొందరు తలంతురు.

—♦ బౌద్ధయుగము ♦—

కీ॥ పూ. 500 వ సం॥ ప్రాంతమందలి స్థితిగతులు.

భారతయుద్ధము జరిగిన తరువాత అయిదారువందల సంవత్సరముల నాటికి అనగా రమారమి కీ॥ పూ. 500వ సం॥ ప్రాంతమున ఉత్తరహిందూస్థానమునందు పదునారు స్వతంత్ర రాష్ట్రములున్నట్లు తెలియుచున్నది. కురుపాంచాలములు వీనిలో చేరియున్నను కీ॥ పూ. 600 సం॥ నాటికి వీనిప్రాముఖ్యత తగ్గిపోయెను. వీనిస్థానమున కోసల, కాంచి, కాశాంచి, అవంతి, మగధ మొదలగు రాజ్యములు మిగుల ప్రఖ్యాతి గాంచి యుండెను. బుద్ధుడు తనమతమును బోధించుటకు ఆరంభించినపుడు మగధరాజ్యము గొప్పదశలో నుండెను. ఆరాజ్యమును బింబిసారుడనురాజు పాలించుచుండెను. ఆతడు బుద్ధుని రప్పించి అందరికి మతబోధ చేయించెను.

పామరము లేకుండుట, అన్నిజంతువులయెడ కరుణ గలిగియుండుట, సకలజంతువులను తనవలెనే యెంచి జీవహింస చేయకుండుట మొదలగునవి ఈమతముయొక్క ముఖ్యద్దేశ్యమైయున్నది.

“అహింసా పరమోధర్మః” అను మహావాక్యమే ముఖ్య సిద్ధాంతముగా గల జౌద్ధ జైనమతములు గుర్తించినట్లు మానవ పశుజీవితముల పవిత్రతను మరి యే యితర మతమును గుర్తించలేదు. యజ్ఞములు, బలులు, మున్నగు కర్మకాండ లేమియు ఈ మతములందు లేవు. పశుబలికన్నను ఆత్మబలియే సర్వోత్కృష్టమైనదని బుద్ధుడు చాటెను. బలియన్న ఆంతరంగికమైనదే గాని బహిరంగమైనది కాదు. “జాతకమాల”యం దొక కథ యున్నది- బోధిసత్తుడను రాకొమారుడు గలడు. అతనిపురోహితుడు దేశమునందు వర్షము బాగుగా కురియుటకై యజ్ఞ మొనరింపుమని అతనిని ప్రోత్సహించెను. అప్పుడు బుద్ధు డా పురోహితుని ఈ రెండు ప్రశ్న లడిగెను.

యజ్ఞమొనరింపబడు జీవములు స్వర్గమునకు పోవుచో పశువధ యొనర్చకుండ బ్రాహ్మణులు తమ్ము తామే వధించుకొనరాదా? అప్పరసలచే వడ్డింపబడు అమృతాన్నమును భక్షించు దేవతలు ఈ పశుబలులకై యాసింతురా? ఈ ప్రశ్నలకు ప్రత్యుత్తర మొసగలేక ఆ విప్రుడు యజ్ఞము చేయించుట మానెనట. జౌద్ధమత గ్రంథములం దిట్టి కథ లనేకములు గలవు.

బుద్ధునికాలములో భూతదయ పశుసంరక్షణ విజృంభించినది. బుద్ధునిసం దేశము నలుగడల వ్యాపించెను. ఆ దినములలో బుద్ధుని ప్రోద్బలముచేత కొందరు రాజులు కూడ పశురక్షణవిషయమై శ్రద్ధ తీసికొనిరని తెలియుచున్నది.

చరిత్రను క్రమవద్దతిని పరిశీలించినచో అశోకుని దినములలో గూడ పశురక్షణ బాగుగా సాగిన దని విశద మగుచున్నది. అశోకునికాలమునాటికి ప్రజలు వ్యక్తిగతముగ పశువులను పెంచి నేద్యము చేయుచుండెడివారు. రాజు తన ప్రజలకు తగినరక్షణమొసగుట తనవిధి యని గుర్తించెను. అందుచేత ప్రజలు సుఖజీవనము సాగించిరి. ఇది కారణముగ ప్రజలు తమపశుసంపదను కడుశ్రద్ధతో అడవిప్రదేశములలో ఫల్లరకు దీసికొని మేపుచుండెడివారు. మనుష్య వైద్య చికిత్సాలయములతోపాటు పశుచికిత్సాలయములను స్థాపించి పశువర్ధనమునకు మూలకారకు డాయెను. అశోకచక్రవర్తి యూరపుఖండములోగూడ పశువైద్యశాలల నేర్పరచెనట.

గ్రామమునకు దగినటుల గోవులు తిరుగుటకు తగినభూమి నేర్పరచెను. దున్నకుండినభూములలో పశువులమేతకుగాను బీళ్ళను యేర్పాటుచేసెను. పశుజాతులకు వేరువేరు నామములు బెట్టి పైకి దీసికొనివచ్చెను. అరణ్యమునందు మేయు పశువులకు దొంగలు, మృగములు సర్పములు మొదలగువానినుండి బాధ లేకుండగ వేటకుక్కలసహాయము గల వేటకాండ్రితో సరణ్యమును శోధింపుచు ఋతువుల ననుసరించి యరణ్యమును భాగించి పశువులకు మేపించుచుండుట, మజ్జిగను కుక్కలకు పండులకు బోయించుచుండుట, చోరులచే నపహరింపబడిన పశువును బట్టి తీసికొనివచ్చినవారిని సత్కరించుట, వ్యాధి పశువులకు చికిత్సలు చేయించుట, మొదలగు కార్యక్రమములు ఆకాలములో జరుగుచుండెడివి.

గుప్త మహారాజుల నాటి కీరాజకీయతంత్రిత విస్తరించినది. ప్రభుత్వమే స్వయముగ ప్రజల కావశ్యకము లగు విషయములను దెలిసికొని చేయూత నొసగుచుండెడిది. ఆదినములలో పశువులకొరకు కొన్ని భూములను సేద్యము చేయకుండ పచ్చికబయళ్ళనుగా వదలిపెట్టెడివారు. రాజు తన పశు సిబ్బందికై వేరువేరు పచ్చికబీళ్లను ఏర్పాటు గావించెడివాడు. ఏనుగుల కొకబీడు, గుఱ్ఱముల కొకబీడు, ఎద్దుల కొకబీడు, లొట్టిపిట్టల కొకబీడు. ఈవిధముగ జంతుజాతిని ప్రత్యేకస్థలములందు నియమించి మంచిపోషణ జరుగునట్లు అజమాయిషీని తీసికొనెడివారు. తన దేవిడియందు పశుహింస జరుగుటకు వీలు లేదని యశోకుడాజ్ఞాపించెను. బౌద్ధమతమును స్వీకరించినపిదప రాజులు చాలామంది పశుసంరక్షణ జరుపుచుండెడివారని తెలియుచున్నది. ఈరీతిగా హిందూయుగములో చాలవరకు పశురక్షణ జరుగు చుండెడిది.

మిహిరగులుడను రాజమాత్రము ఏనుగులను కొండలపై నెక్కించి యచటనుండి దొర్లింపించెడివాడు. ఆయేనుగులగతి యేమి? విగతజీవములై క్రిందపడుచు! ఎంత ఘోరము? అశోక కాలములో పశువధ చేయరాదనియు ప్రతిపక్షమునందు మొదటి 8, 14, 15 వ దినములందునను, పండుగలందును, పుణ్యతీధులందును, ఉపవాసదినములందును, ఎద్దులు, గొట్టెలు మున్నగువానిని బుడ్డకొట్టరాదని ఆజ్ఞాపించెడివాడు. అశోకుని మరణమునకు, హర్ష వర్ధనుని పరిపాలనకు మధ్యనున్న కాలమున ఈయద్యమము విషయమున తగినంత శ్రద్ధ కన్నట్టలేదు.

కాశ్మీర దేశమున ఆరవశతాబ్దమున గోపాదిత్యుడును, తొమ్మిదవ శతాబ్దమున అనంతవర్మయు, గుజరాతు దేశమున పండ్రెండవ శతాబ్దమున కుమారపాలుడును, ఈపశురక్షణవిషయమై చాల శ్రద్ధ తీసికొనిరి. ఛత్రపతిశివాజీకాలమున ఈయుద్యమము మంచియున్నతస్థితియందున్నట్లు “శివదిగ్విజయ”మను గ్రంథము తెలుపుచున్నది.

—♦ జౌద్ధకాలపశువర్ధనము ♦—

(కీ॥ పూ. 500 మొదలు కీ॥ శ. 500 వరకు.)

ఈ కాలమున పశువు లత్యధికముగ వృద్ధినొందినవి. జౌద్ధమత ప్రచారమువలన పశుమేధము లడుగఁజేసినవి. జైన మతాతిశయమువలనను, అశోకాది సామ్రాట్టులయొక్క ప్రేరణమువలనను, జీవదయాభుత్వ మభివృద్ధినొంది మానవవైద్య శాలలతోపాటు పశువైద్యశాలలును బయలుదేరి పశువర్ధనము నకు గారణమైనవి. అశోకచక్రవర్తి యూరపుఖండములో నుండి పశువైద్యశాలల నేర్పరచియుండెనట. అతడు స్వదేశమున నెంత అభివృద్ధిచేసియుండునో మన మిపు డేమి చెప్పగలము? గ్రామనిర్మాణము గోవృద్ధి కనుకూలముగా నుండవలె నను శేష మానాడు గలడు.

(1) గ్రామమునకు దగినటుల గోవులు సంచరించుట కును, బ్రాహ్మణుడు గడ్డి, పువ్వులు, సమిధలు, తెచ్చుకొనుట కును రాజు తగినభూమి నేర్పరుపవలెను. గ్రామమునకు, పొలమునకు నడుమను నూరుధనస్సులు (400 మూరలు) ప్రమా

ణముగల మందబయలుండవలెను. ముండ్లు రాళ్లుగల ప్రదేశ మైనచో నంతకు రెండురెట్లు ప్రమాణముగల మందలుండవలెను.

(2) దున్నకుండగ. నుండిన భూములలో పశువుల మేతకుగాను బీడులను విడువవలెను. గోజాతి విశేషముగా నుండుటచేతను, వేర్వేరుగురుతుల బెట్టుకొని నాటివారు వ్యవహరించుచుండిరి. కొన్నిట నిట శ్రీయుత పెండ్యాల వేంకటసుబ్రహ్మణ్యశాస్త్రిగారు తెలుపుచున్నారు.

(3) ఔక్షవము - ఎద్దులగుంపు

గవ్యా - ఆవులగుంపు

వాత్సకము - లేగలగుంపు

ఒక్కొక్కదానినే గుర్తుపట్టవలసినయెడల

మహాక్షము - పెద్దఎద్దు

జాతాక్షము - బలిసినయెద్దు

తరకము - అప్పుడు పుట్టిన లేగ

శక్రత్కరి - ఏడాదివయస్సు దాటనిదూడ

దమ్యము - దున్నెడియూడుగలగిత్త

ఆర్షభ్యము - ఆబోతగుటకు తగిన యెద్దు

ఇత్పరము - ఆబోతు

నస్యోతము - ముక్కున త్రాడుగుచ్చినయెద్దు

ప్రష్టవాట్ - దున్నుట, మోయుట, నేర్చుకొను

చుండిన యెద్దు

శాకటము - బండియెద్దు

ప్రాసంగ్యము - దున్నెడియెద్దు

(4) అశ్వము - చురుకుగ నడచు ఎద్దు

అశ్వతరము - వేసడమువలె పరుగెత్తుయెద్దు.

(5) ఇట్టివిభాగములే యావులకును గలవు.

నైచిక - మంచియావు, వశ - గొడ్డావు

అవతోక - దైవవశమున ఈచుకొనిపోయినయావు

వేహత్ - ఆబోతెద్దెక్కుటచే ఈచుకొనిపోయినయావు.

సంధిని - ఎడబోవుయావు

ఉపసర్య - పొర్లదగియున్నయావు

ప్రప్తాహి - లేనూడియావు

పరేష్టుక - పెక్కేతలీనినయావు

దోణదుఘ - నాలుగుసేర్లనిచ్చునావు.

కాటిల్యునివ్యావహారిక దోణము 187 పలములయెత్తు.

సమాంసమీనా - ప్రతివత్సరమునను ఈను ఆవు.

ఇటులనే యేండ్లననుసరించి “ద్వివర్ష, త్రివర్ష”యను పేరుల

పెట్టుచుండిరి.

విస్తారము పొడియుండుటచేతను, పాలు, పెరుగు, మజ్జిగ,

వెన్న, నేయి మొదలగువానియందుండు వేర్వేరుభేదములకు

వేర్వేరుపేరుల పెట్టుచుండిరి. మేకలను గొట్టెలను రోమముల

కొరకును, పాలకొఱకునుగూడ బెంచుచుండిరి. మేకబొచ్చుతో

నేసినబట్ట కొక పేరును, గొట్టెబొచ్చుతో నేసినబట్ట కింకొకపేరు

ను పెట్టుచుండిరి. చెవులపిల్లిబొచ్చుతో నేసినబట్ట కలదని

యమరుడు వైశ్యవర్ణులో వ్రాసియున్నాడు. (ఇది నేటివ్యవ

సాయ శాస్త్రజ్ఞులెరుగరు. దానికి “శశోర్ణ”మని పేరు. కడచిన యైరోపా మహాసంగ్రామమునందు భారతీయు లాహారము కొరకు తమ దేశమునంగల గొట్టెలను, మేకలను, నామమాత్ర శేషముగ వధించుటచేతను “ఊలు”బట్ట లా దేశమునం దరుదైనవట. ధీశాలురగు జర్మనీదేశీయు లిపుడు కుందేళ్ళ బొచ్చుతో నేసిన బట్టలు, ఊర్ణవస్త్రములకు మారుగా వాడవచ్చుననియు కుందేళ్ళు చిరకాలములో బెరుగుననియు గనిపెట్టి యటు చేయుచుండి రని వార్తాపత్రికలలో జదివియున్నాము. శశోర్ణము బౌద్ధకాలముననే భారతీయులచే కనిపెట్టబడినదని గ్రంథములు చెప్పుట యాశ్చర్యకరమైనది.

ఆంగ్లకళాశాలలలో రక్తప్రసారమును, హృదయకోశ పరిశీలనమును విద్యార్థులకు జూపుటకుగాను శారీరశాస్త్ర (ఫిజియాలజి) పండితులు దానిని తెప్పించుచుందురు. చెవుల పిల్లి మాంసాహారులకు భోజ్యముకూడ అగుచున్నది. కాన వర్తక వాణిజ్య, శారీరశాస్త్రములద్వారా మిక్కిలి యుపయోగించు “శశవర్ధనము” భవిష్యత్కాలమున నవసరమగు నేమో? గేదెపాల నుపయోగించుచున్నటుల సామవేదము నందేగలదు. కాని యజుర్వేదమునందు “దున్నపోతు” మృగముగా వర్ణింపబడుటచే మహిషముచే దున్నుటగాని బరువును మోయించుటగాని బండినిలాగించుటగాని క్షాత్రకాలమున లేదని తలంచవలెను.

బౌద్ధకాలగ్రంథములలో మహిషవాహన మచటనచట వర్ణింపబడుటచే నప్పటినుండియే మహిషము వ్యవసాయాంగ

జంతువుగా మారియుండును. ఈకాలమున నింతగ పాడిపంట
 లభివృద్ధి నొందినను, దేశీయులకు తృప్తి కలుగక మహాకవులు
 తమగ్రంథములయందు పాలసముద్రమును, పెనుగుసముద్ర
 మును, నేతెసముద్రమును, చెఱుకుసముద్రమును గల్పించిరి.
 మధువుల దృప్తి నొందించుటకు కాబోలు కల్లుసముద్రమును
 గూడ కల్పించిరి. నేటికాలమునందు భరతఖండమునందేగాక
 ప్రపంచమంతటను ఇత్సు, దధి, క్షీర, సర్పి సముద్రములకంటె
 సురాసముద్రమే హెచ్చుగ నుప్పుంగుచున్నది. పాడి
 మైశ్వర్యమునకు నెలవగునుగాన క్షీరమునుండియే మైశ్వర్యాధి
 దేవతయగు లక్ష్మి యం దుద్భవించెనని పండితులు కవులు
 కల్పించియుందురు. కర్షకులయింట పాడియుండుననియు, వారి
 యింటనే లక్ష్మియుండుననియుదలచికాబోలు“హాలచక్రవర్తి”
 గాధాన ప్రశతీయను ప్రాకృతకావ్యమునందు కర్షకతనూజ
 సిటుల వర్ణించియున్నాడు. పధికులు వ్యవసాయకునింట పిండి
 బొమ్మవలె తెల్లగనుండిన వానికూతుఁజూచి పాలసముద్రము
 నుండి పుట్టినలక్ష్మియేమో యని రెప్పవేయక చూచుచున్నారు.
 నాటిమహారాజులు విశేషగోబృందము కలవారై యుండిరి.
 దానిని దిలీపునిగాధలో కాళిదా సిటుల వర్ణించియున్నాడు.

‘ఓ దిలీపా! యీయావొక్కదానిచేతనే గురువున కప
 రాధముజేసితినిని తలపకుము. వసిష్ఠునికోపము పోగొట్టుటకు
 నీకడకుండంతపొదుగుగల కోట్లకొలదియావులు లేవుకనుకనా?’
 గోవత్సము లవధ్యములని చాణక్యుడు తన యర్థశాస్త్రమునం
 దిటుల వ్రాసియున్నాడు.

లేగదూడలు, వృషభములు, గోవులు నవధ్యములు. వీనిని వధించువాని కేబదిపణములు దండము. నాటి మహారాజులు విశేషగోబృందముకలవారై తమగోవులపై గోధ్యక్షుడను నుద్యోగినిగూడ నుంచి గోబృందాభివృద్ధికి తోడ్పడుచుండిరి. గోవులు, మహిషములు, మేకలు, గాడిదలు, ఒంటెలు, గుఱ్ఱములు, వేసడములు, మొదలైనవానియొక్క యోగక్షేమాభివృద్ధి జూచుటకు నాటిప్రభువులు తమ ప్రభుత్వమునందు వజ్రశాఖ యను నొకశాఖ నుంచిరి.

1. (అ) గోధ్యక్షుడు గోవులను జీతగాండ్రచే సంరక్షింపజేయుట.

(క) సంవత్సరమున కిరువదియొక్కమణుగు నేయి, కొంత మితిగల తోక వెండుకలు, మృతగోవులనుండి కొంత చర్మము, నిచ్చుపద్ధతిని సమానసంఖ్యగల లేగలు, లేజూడి యావులు, ముదరచూడియావులునూ చొప్పున గొల్లవాండ్రు సంరక్షింప నెంచుట.

(చ) సమాన సంఖ్య గలిగి రోగము, అంగహీనము, దొంగచేపు, కష్టముమీద చేపు, చచ్చినలేగలు గల యావులను గొల్లవాండ్రకిచ్చి క్షీరాదులలో నర్థభాగమొందుట.

(ట) శత్రుభయముచేతను, వనజంతుభయముచేతను, ఇతరులు గోధ్యక్షునకు సమర్పించిన గోవులను జాగ్రత్తవరచి వారిచ్చినదానిలో పదియవభాగమును వారికిచ్చుట.

(త) వృషభజాతులలో నేయేవృషభము ఎందెందు కుపయోగించునో ఆయాజాతుల నందందు సిద్ధపరిపించుట.

(ప) రోగమువలనను, వన్యజంతువులవలనను, సర్పాదులవలనను, దావాగ్ని మొదలగు నితరప్రమాదముల వలనను గోజాతిని రక్షించుచుండుట.

(య) చోరులచే నపహరింపబడిన గోవృషభముల బట్టి తీసికొనివచ్చిన వారిని బహూకరించుట.

(శ) బాలవృద్ధవ్యాధిత పశువులకు గోపాలురచే చికిత్సల జేయించుట - మొదలగుపనులను గోధ్యక్షుడు చేయింపవలెను.

గోపాలుడు గడ్డిని వేయువాడు, పాలు పితుకువాడు, పాలు, పెరుగు, నేయి మొదలగు వానిని జేయువాడు, (మృగాదిభయములనుండి రక్షించుటకు చచ్చినవానిచర్మాదుల జాగ్రత్త పరచుటకు) బోయవాడు నను నైదుగురు నూరేసిగోవులకు జీతగాం దుండవలెను. అరణ్యమునందు మేయు పశువులకు దొంగలు, మృగములు, సర్పములు మొదలగువానినుండి బాధ లేకుండగ వేటకుక్కలసహాయముగల బోయవాండ్రచే సరణ్యమును శోధింపుచు ఋతువుల ననుసరించి యరణ్యమును భాగించి పశువులను మేపుచుండవలెను.

మజ్జిగను కుక్కలకును, పందులకును, బోయించుచు కొంతభాగమును భోజనముకొఱకు కంచుపాత్రలో నుంచుకొనవలెను.

రుచికొఱకు జున్నును తెలికపిండిలో గలిపి యుపయోగించుకొనవలెను. (జున్నును తెలికపిండితో గలిపి నిలువయుంచుకొనిన బాగుండునేమో! మనకు గొర్రె.) కాని జున్ను పాలలో పరిశుభ్రమగు తెల్లగుడ్డను తడిపి యారవేసి జాగ్రత్త

పరచి యవసరమయినపుడు మంచిపాలలో నా గుడ్డను నాన నిచ్చి యా పాలను గాచినచో జున్ను కలుగును. వరాశరత్ హేమంతఋతువులలో రెండుపూటలును, శిశిరవసంత గ్రీష్మ ఋతువులలో నొకపూట మాత్రము పాలు బిదుకవలెను. శిశిరర్తుత్రయములో రెండవపూట పాలు బితికెన వానిబొటన వ్రేలు దెగగొట్టుటయే దండము. (ఇది నాటి సంరక్షక శాసనముయొక్క ప్రాముఖ్యమని సూచించుచున్నది.)

—♦ పశుజాతికిడుమేత ♦—

ప్రాతి పశువునకును యధేచ్ఛగ గడ్డిని నీటిని నిచ్చు చుండుటయేగాక యీ క్రిందివిధమగు నాహారము (దానా)ను గూడ నీయవలెను. ముక్కు కుట్టియు, చురుకుగా నడచు నట్టియు, బరువులను మోయునట్టి యెద్దులకు 40 తులముల గోధుమలు, 80 తులములు గడ్డి, 1 తులము తెలికపిండి, 10 కుంచముల పొట్టు, 5 తులములయంబ్బ, ముక్కుపై న బూయుట కరసోలెడు నూనె, శేరు పానీయ ద్రవ్యము, 1 తులము మాంసము, 4 శేరులయవలు, లేక మినపపిండి, 4 శేరులపాలు లేక 2 శేరుల కల్లు, 1 శేరు నూనె, 4 తులములకారము, 4 తులముల అల్లపురసము ప్రతిదినము బెట్టుచుండవలెను. దున్నపోతులకు, ఒంటెలకు పైదానికి రెట్టింపును, వేసడములకు గోవులకు గాడిదలకు మొదటి దానిలో నొకవంతు తక్కువగాను ఆహారమిచ్చుచు నుండవలెను. పనిచేయుఎద్దులకు దానిపనిని బట్టియు, నాహారము నిచ్చుచుండవలెను. ఒకదోణమునిడి షుమారు యేడుశేర్లు

గల పాలనుండి యొకప్రస్థము (5 తులములయెత్తు) నేయి వచ్చును. గేదెపాలనుండి సగము హెచ్చుగను నేయివచ్చును. అయినను భూసారము, తృణోదకసారములనుబట్టి పాలు నేయి వృద్ధిక్షయము లగుచుండుట ననుభవముచే దెలిసికొన వలెను. ఇంకను విశేషము నెరుగగోరువారు కౌటిల్యప్రకరణము చదువగోరెదను. నాటిపాడియొక్క విశేషము లిప్పుడు మనకు దెలియవుగాని పాలు, పెరుగు, నేయి, మనుష్యులేకాక కుక్కలు పందులు గాడిదెలకుగూడ తగినంతగా యుండెడిదని మాత్రమార్థశాస్త్రమును బట్టి తెలిసికొనగలము. ఈవిషయము భారతీనుంచి తీసికొనబడెను.

—♦ చంద్రగుప్తుడు ♦—

మగధరాజ్యసింహాసనమునుఎక్కినవారిలో ఇంతటిగొప్పవాడును, బలపరాక్రమములు కలవాడును ఎవడునులేడు. మగధదేశమున చంద్రగుప్తునియొద్ద రాయబారిగ నుండిన మెగస్తనిసును, మరికొందరు గ్రీకులును మగధదేశముయొక్క ఆకాలపుస్థితి, గొప్పతనము, నాగరికత మున్నగు వాటిని గురించి గ్రంథములు వ్రాసియున్నారు. ఆకాలమున చంద్రగుప్తునిదగ్గర అనేకవేల ఏనుగులు, గుఱ్ఱములు, ఎద్దులు, సకలవిధములగు జంతువుల శాలలతో సహా ఉండెడివి. క్రీ. పూ. 316 సంవత్సరములకు చంద్రగుప్తుని కాలములో ఈకాలపునాటి పశుపక్షి ఆలయములు ఊహించబడెను. ఇందులకై విస్తీర్ణమైనప్రదేశములలో జీవహింస చేయనిపక్షులు, జింకలు, చేపలు మున్నగునవి పోషింపబడుటకై ఏర్పాట్లు చేయ

బడియుండెను. బౌద్ధమతములలో ప్రాణసంరక్షణ మహా పవిత్రవంశముగా నెంచబడియుండెను. ప్రతిజంతువునకు నీయవలసిన ఆహారనిర్ణయముగల శాసనము లుండెను. జంతువునకు యేవయస్సులో నెంతఆహారము నీయవలసినది ఆరోగ్యము లోను, జాడ్యములోను నెంత ఈయవలసినదియు నిర్ణయింపబడియుండెను.

—♦ అశోకవర్ధనుడు ♦—

హిందూమతమున ఒకశాఖయై సామాన్యముగా నుండిన బౌద్ధమతమును గొప్పమతముగా అభివృద్ధిచేసి లోకమంతటను వ్యాపింపజేసినది ఈమహనీయుడే. లోకప్రఖ్యాతిజెందిన ఇండియాచక్రవర్తులలో అశోకమహారాజే మొట్టమొదటివాడు. బౌద్ధనీతులను ఆయాదేశభాషలలో రాతిస్తంభములపైన చెక్కించి ఆస్తంభములను నానాప్రదేశములలో నాటించెను. వీటినే అశోకునిశిలాశాసనము లందురు. సత్ప్రవర్తన, పశువైద్యము, భూతదయ నీతులలో ముఖ్యమైనవి. జీవహింస మానుటయే ఈమతములోని ముఖ్యధర్మము. ఈయనకాలములో పశువులను కాలనిర్ణయ ప్రకారము మేపుటలో జాగ్రత్తగలిగి యుండిరి. గుట్టములు, ఏనుగులు, చేపలు, ఆటపక్షులు, ప్రతిజీవజంతువునకు పశువైద్యుడుండెను. షికారి, అధికారి, అటవీశాఖాధికారి, అశ్వదళాధికారి మున్నగు ప్రతియొక్కరు ఈరాజకాలములో గొప్పపదవిని బొందియుండిరి. ఈతనికాలములో ఎడ్లకు బుడ్డకొట్టుట మాన్పించెనట.

—◆ కనిష్కుడు ◆—

కీ॥ శ 120 వ సం॥ ప్రాంతమున కుమానులకు కనిష్కుడు రాజయ్యెను. ఇతను భరతఖండమును పాలించినరాజు లందరిలోకూడ ప్రఖ్యాతి జెందినవాడు. అశోకుని తరువాత ఇంతటి గొప్పచక్రవర్తి మరియొకడు లేడనికూడ చెప్పవచ్చును. ఇతడుకూడ ఎన్నియో స్థూపములను, బౌద్ధమతములను కట్టించెను. ఇతనిస్థానమునందు బౌద్ధమతవిద్వాంసులెందరో యుండిరి. వారందరిలో ప్రసిద్ధిగాంచినవాడు అశ్వమేషుడు. ఇదియునుగాక వైద్యశాస్త్రములలో గొప్పగ్రంథము వ్రాసిన చరకుడుకూడ ఈతనిఆస్థానమందుండినవాడే. ఈతని కాలములోకూడ పశుపోషణ, పశుచికిత్సలు చాలవ్యాప్తిలో నుండెను.

—◆ కృష్ణదేవరాయలు ◆—

బళ్లారిజిల్లాలో తుంగభద్రానదీతీరమున హంపియను నొక గ్రామము కలదు. 1509-1530 సం॥ వరకు కృష్ణదేవరాయలు విజయనగరమును పాలించుచుండెను. విజయనగర చక్రవర్తులలో ఇతడు మిగుల యుత్తముడు. అనేక రాజ్యములు జయించెను. ఇతడు అనేక గ్రంథములు స్వయముగా వ్రాసెను. ఆంధ్రభోజు డను ప్రసిద్ధి గాంచిన కృష్ణదేవరాయల ఆస్థానమందుండిన అల్లసానిపెద్దన్న మనుచరిత్రమును, నందితిమ్మన పారిజాతాపహరణమును, తెనాలిరామకృష్ణుడు పాండురంగవిజయమును వ్రాసినటుల చరిత్రలవలన తెలియుచున్నది. ఈవిజయ

నగరమును నేను ప్రత్యక్షముగా చూచితిని. బలమైనదుర్గములు, నగరములు, మిద్దెలు, మేడలు, అంగళ్లవరుసలు, గుట్టపు తబేలాలు, ఆలోచనామందిరములు, ఇంక ఎన్నియో చిత్రచిత్రములు గలవు. ఈయనకాలములో ప్రతిదినము 4 వేల ఎద్దులు ప్రత్యేకముగ పోషింపబడుచుండెడివి. పెద్దపెద్ద రాతి తొట్టెలలో పాలుపోసి లేగలకు, ఏనుగుగున్నలకు, గుట్టపు పిల్లలకు త్రాగించెడివారట.

—♦ సారాంశము ♦—

“అహింసా పరమోధర్మః” అను మహావాక్యమే ముఖ్య సిద్ధాంతముగా గల బౌద్ధ జైన మతములు గుర్తించినట్లు మానవపశుజీవితముల పవిత్రతను మరి యేయితరమతమును గుర్తించలేదు. యజ్ఞములు, బలులు మున్నగు కర్మకాండ లేమియు ఈ మతములందులేవు. పశుబలికన్నను ఆత్మబలియే సర్వోత్కృష్టమైనదని బుద్ధుడుచాటెను. బలియన్న ఆంతరంగికమైనదేగాని బహిరంగమైనదికాదు. “జాతకమాల” యందొక కథయున్నది. బోధిసత్వుడను నొక రాకొమారుడుగలడు. ఆతని పురోహితుడు దేశమునందు వర్షము బాగుగా కురియుటకై యజ్ఞమొనరింపుమని అతనిని ప్రార్థనహించెను. అప్పుడు బుద్ధుడా పురోహితుని ఈ రెండు ప్రశ్న లడిగెను.

1 యజ్ఞమొనరింపబడుజీవములు స్వర్గమునకు పోవుచో పశువధ యొనర్చుకుండ బ్రాహ్మణులు తమ్ము తామే వధించుకొనరాదా?

2 అప్పరసలచే వడ్డింపబడు అమృతాన్నమును భక్షించు దేవతలు ఈ పశుబలులకై యాశింతురా?

ఈ ప్రశ్నలకు ప్రత్యుత్తర మొసగలేక ఆవిప్రీడు యజ్ఞముచేయించుట మానెనట! బౌద్ధమతగ్రంథములందిట్టి కథ లనేకము లున్నవి. బుద్ధునికాలమునందును, బౌద్ధచక్ర వర్తులకాలమునందును పశువైద్యశాల లనేకములు నిర్మింప బడియుండెనని తెలియుచున్నది.

—♦ శిఖులవైఖరి ♦—

గోసంరక్షణవిషయమై హిందువులకున్న యభిప్రాయమునే శిఖులవైఖరికూడ బలపరచుచున్నది. గోవుయొక్క పవిత్రతను గురించి శిఖుమతగ్రంథమగు Granth Sahib నందు యేమియు చెప్పబడి యుండలేదు. వీరి గోవునందు గల పూజాభావము హిందువులనుండి వచ్చినదే. గోవిషయమైన వీరి యభిప్రాయములు Granth Sahib నందున్న కొన్ని కథలను బట్టియు శిఖుసాంప్రదాయములను బట్టియు తెలిసికొనవచ్చును. గోపవిత్రతయందు హిందువులకంటె శిఖులకు అధికమగు మూఢవిశ్వాసము గలదు. గోవధకు విధింపబడ వలసిన శిక్ష మరణదండనకన్న యే మాత్రము తక్కువ ఉండకూడదని వారి నిశ్చితాభిప్రాయము. మహమ్మదీయులకు శిఖులకు వచ్చు ఘోరకలహములకు గల కారణము శిఖులకు గల యీ పట్టుదలయే. ఈ పట్టుదలవలననే వీరు మహమ్మదీయులతో పోరాడి అల్పసంఖ్యాకు లగుటచే ఓడి

పోయి తమ సామ్రాజ్యమును కోల్పోవవలసినవారైరి.

పశుసంరక్షణవిషయమున హిందూమతమున కత్యంత సన్నిహిత సంబంధము గల పార్శ్వమతమువారి మత గ్రంథమగు జెండులవేస్తలో బోధింపబడిన కర్మకాండలు చాలవరకు వైదికకర్మకాండలను పోలియున్నవి. పార్శ్వమత ప్రవక్తయగుజరాతుస్త్రిడు పశువధ మహాపాతకమని బోధించెను. పార్శ్వమతస్థులుగోవునకన్నను వృషభమే ఎక్కువ పవిత్రమైనదిగా యెంచుదురు. మానవసృష్టికి మూలము పురుషుడని క్రైస్తవ మతస్థులు తలచునట్లు, పశుసృష్టికి వృషభమే మొదటిదని పార్శ్వవారినమ్మకము. వృషభ వీర్యమువలన దంపతులును, వానివలన 280 విధములైన తదితరజంతువులును పుట్టినట్లు వారిశాస్త్రమునందున్నది. హిందువులకు గోమూత్ర మెంతపరిశుద్ధమైనదో, పార్శ్వలకు వృషభమూత్రము అంత కన్న ఎక్కువ పవిత్రమైనది. దేహసంబంధమైన యేవిధమగు అంతశ్శుద్ధిగాని, బాహ్యశుద్ధిగాని, వృషభ మూత్రమువలన చేయవచ్చును. మానవశవమునుగాని, జంతుశవమును గాని, తాకినవారు వృషభమూత్రముచే పారిశుద్ధ్యము నొందుదురు.

ప్రసవించినస్త్రీలు ఈరీతిగా చేయుదురు. ప్రసవించిన స్త్రీ మొట్టమొదట బూడిదతో కలిపిన వృషభమూత్రమును 3,6,9 చుక్కలు త్రాగవలెను. తరువాత ఆమె గుఱ్ఱముల గాని, ఆవులగాని, మేకలపాలున్ను, పిండియున్ను, నీరుకలుపని ద్రాక్షారసమును మూడుదినములవరకు తీసికొనవలెను. మూడు దినములపర్యంతము ఆమె తనబట్టలను, నవరంధ్రములను, దేహ

మును, నీటితోను వృషభమూత్రముతోను కడుగుకొనవలెను. ప్రాణములేనిశిశువు పుట్టిన స్త్రీలకై యీపద్ధతి మొదట నేర్పరుపబడినను నేడు ప్రసవించిన ప్రతిపార్శ్వయువతియు ఈ క్రమ ప్రకారము దేహపారిశుద్ధ్యము నొందుట యాచారమై పోయినదని కాప్రోటెక్ష్టన్ అను గ్రంథము తెలుపుచున్నది.

జీవకారుణ్యము మానవుని సహజలక్షణము. కాని బాహ్యపరిస్థితుల వలననే దానిని వెలిబుచ్చుట కవకాశము కలుగుచున్నది. ఒక జీవమును హింసించునపుడు ఆ దృశ్యమును చూచినతోడనే మన దేహము గగుర్పొడుచును. ఒక విధమగు విచారము కలుగును. ఇది యంతయు సహజము. కాని కొందరు కఠిన హృదయులకు ఎంత దైన్యదృశ్యమును చూచినను జాలికలుగదు. మనము కాఫీత్రాగుట ఎంత సులభమో, ఒక తలారికి మానవ శిరములు నరుకుట కూడ అంతే సులభము. ఎల్లపుడు నదే యలవాటగుటచేత వీరి హృదయములు శిలలగును. వీరి కారుణ్యరస మెండిపోవును. కాని వీరిని తమ వృత్తులనుండి మాన్పి ఇతర వృత్తులందు ప్రవేశపెట్టినపుడు వీరి హృదయములందు కరుణరస మెప్పుడైనను పుట్టక మానదు.

—♦ ఆంగ్లేయవైఖరి ♦—

ఎన్ని పడరానిపాట్లు పడుచున్నను, తమ బాధలను చెప్పుకొనుటకు పశువులకు నోరు లేదు. అట్టిమూగజంతువులనే సదా ప్రేమించవలెను. ఈ విషయమున బౌద్ధ జైన

మతాదర్శము లనుస్మరణీయములు. కృషికులు పశువులను బాధపెట్టుట తప్పనిసరియైనను, ఆ బాధలు సాధ్యమైనంత తక్కువగ నుండవలెను. ఇంగ్లండు మున్నగు దేశములలో పశువుల నెగుమతిజేయు సందర్భములలో వానిని పెట్టు బాధ లపరిమితములు. శక్తిలేక కదలని జంతువుల చెవులలో నూనెను పోయుట, వానిచెవులలో గడ్డి కుక్కి నిప్పు అంటించుట, వానితోకలు విరుగదీయుట, మున్నగు అనేక ఘోర కృత్యములు చేయుదురట.

పశువధవలన ప్రత్యక్షముగా గాకపోయినను పరోక్షముగా వచ్చు నష్టము అనేకములు. కటికవృత్తి ఎక్కువగా యున్న చోటులనే నేరము లెక్కువగా జరుగుచుండుట అందరికి తెలిసిన విషయమే. లండనునకు తూర్పు భాగములలో వందలకొలది కటికదుకాణములు కలవు. ఆ పశువధ చేయునపుడు వాని వేడిరక్తమునకై అనేకమంది బాలురు చెంబులు పుచ్చుకొని వెళ్లుదురు. అచటివా రీ విధమున చిన్నతనమునుండి క్రూరదృశ్యములను చూచుట కలవాటు పడినందున వారిలో చాలమంది కఠినాత్ములు, క్రూరాత్ములుగా తయారగుచున్నారు. అచట జరుగునేరములకు క్రూర కృత్యములకు హద్దు లేదట. సంయుక్తరాష్ట్రములలో జరుగుచున్న హత్యానేరములు చాలవరకు కటికవృత్తియందున్న వారిచేతనే చేయబడుచున్నవి.

టాలుస్తాయికవివరునిచే వ్రాయబడిన ఈ భయానక దృశ్యవర్ణన ప్రతివారును చదువదగినదే. “అది జూన్ మాసము.

ఆరోజు ట్రినిటీపండుగకు ముందు శుక్రవారము. కటికదుకాణములబజారంతయు జనసమూహముతో క్రిక్కిరిసియుండెను. ఎద్దులు, ఆవులు, ఆవుదూడలు బండ్లకు కట్టివేయబడియుండెను. గుఱ్ఱపుబండ్లనుండి అనేక ఆవుదూడలు దుకాణములలోనికి దింపబడుచుండెను. కొన్నిబండ్లు దుకాణములనుండి పశుశవములను మోసికొని పోవుచుండెను.

నేను నిలబడియున్న ద్వారమున కెదురుగా దుకాణములలోనికి ఇద్దరు మనుష్యులు ఒక బలిసినయెద్దును బలవంతముగా లాగుకొనిపోయిరి. లోపలికి వెళ్ళినతోడనే ఒక కటికవాడు తన బలముకొలది ఆ యెద్దులఱ్ఱపై ఒక్కదెబ్బవైచెను. వెంటనే అది భూమిపై బడి తన నాలుగుకాళ్ళతోను, వెనుక భాగముతోను విలవిలకొట్టుకొనసాగెను. తక్షణమే మరియొక కటికవాడు దానికొమ్ములు పట్టుకొని తలను బొక్కబోర్లగా త్రిప్పెను. ఇంతలో ఇంకొకడు తన కత్తితో దానిగొంతుకను పరపరకోసెను. రక్తసిక్తములగు బట్టలు ధరించిన ఒక కుర్రవాడు ఆయెద్దుకుత్తుకనుండి ప్రవహించుచున్న రక్తము నొక పళ్ళెములోనికి పట్టెను. ఆపళ్ళెము నిండుటతోడనే దానిని ఆబాలుడు అల్బామినిమ్ ఫ్యాక్టరీకి మోసికొని పోయెను. ఇటులనే మరొకపళ్ళెమునిండెను. కాని ఇంకను ఆ యెద్దుపొట్ట, వెనుక కాళ్లు, కొట్టుకొనుచునేయుండెను. రక్తము ప్రవహించుట ఆగినతోడనే కటికవాడొకడు దానితల పైకెత్తి చర్మము నొలిచెను. తెలుపునరములతో నున్న ఆ ఎరువుదేహము చూచుటకు వికృతముగా నుండెను. ఇంకను ఆయెద్దు కొట్టు

కొనుచునేయుండెను. ఇంకొక కటికవాడు దానికాళ్లను పగుల
దీసి, నరికివైచెను. పొట్ట ఇంకను పైకి క్రిందికి కదలుచునే
యుండెను. తరువాత ఆశవము నావలికి లాగి పైకి వ్రేలాడ
గట్టిరి. అంతటితో శవమునందలికదలిక ఆగిపోయెను. ఈరీతిగా
ఒకదానితరువాత నొకటిగా అచ్చట పశువుల నన్నిటినీ
వధించిరి. ఒక్కొక్కప్పుడు కత్తివ్రేటుతప్పుటయు, పశువులు
తప్పించుకొని పారిపోవుటయు, వానిని మరలలోపలికి తీసికొని
వచ్చుట కనేక అవస్థలు పడుటయు జరుగును. రక్తపువాసన
చూచి చాలపశువులు లోపలికిపోవ నిరాకరించినవి. కాని
వానితోకలు విరిచి, అనేక అవస్థలుపెట్టి లోపలికిలాగుకొని
పోయిరి. ఈరీతిగా పశువులను చంపుటచూచి భరింపలేము.
చంపుట మాన్పలేకపోయినను, అవస్థలేకుండచంపుటకై నను
యేర్పాట్లు చేయవలెను.”

శ్రీ పేమన గ్రంథాలయము,
కేలహాలు.

231

ప్రముఖుల అభిప్రాయములు

శ్రీరాములు చాదరిగారి పశుసేవను గూర్చి చేయుచున్న కృషికి నేను మిక్కిలి సంతసించుచున్నాను. వీరు సామాన్య అపరేషన్సు, ఔషధములిచ్చుట కూడ చేయుచున్నారు. అంటువ్యాధుల విషయమై రైతులకు బోధించుచున్నారు. నోరులేని పశువులకు మిగుల కష్టించియు, మిక్కిలి యుత్సాహముతో సేవజేయుచున్నారు. ఎట్టి ప్రోత్సాహమునకైనను అర్హులు.

(సం) సి. వి. రత్నం,

కృష్ణా గుంటూరు జిల్లా జెటరినరీ ఆఫీసర్.

చాదరిగారిచే స్థాపింపబడిన ఆయుర్వేద పశుచికిత్సాలయమును సందర్శించితిని. చికిత్సల విషయమై చాల తృప్తికరముగా నున్నది. పశుసంగక్షణ విషయమై వీరు తీసికొనుచున్న శ్రద్ధ అపారము. ఎట్టి ప్రోత్సాహమునకైనను అర్హులు.

(సం) కె. బి. నటేశయ్యరు,

జిల్లా పశువైద్య ఆఫీసర్.

శ్రీరాములుగారి చికిత్సాలయమును చూచితిని. ఇది క్రమపద్ధతినీ అభివృద్ధి జెందుచున్నది. మూగజీవులకు వీరొసంగురక్షణ మిగుల ప్రశంసనీయము. ఆయుర్వేద పశువైద్య గ్రంథములు వ్రాసి తత్సంబంధమైన వైద్యమును వీరు అభివృద్ధిపరచిరి. అన్ని ప్రాంతములవారు తగిన సహాయము చేయుదురు గాక.

(సం) ఆర్. వీరాస్వామి,

జెటరినరీ అసిస్టెంటు సర్జన్.

చౌదరిగారు ఆయుర్వేదాషధములచేతనే చికిత్సలు చేయుచున్నారు. పశువైద్యశాస్త్రమునందు అనుభవము పొందినవారై తదితరజిల్లాలనుండి రాబడిన విద్యార్థులకు బోధించుచున్నారు. ఈ సంవత్సరము గవర్నమెంటు వారిచే రిజిస్ట్రు చేయబడినందువలననే చాలమంది విద్యార్థులు విద్య నభ్యసించుచున్నారని తెల్పుట సంతోషము. అంటువ్యాధులయందు కూడ వీరికి పరిచయము కలదు.

కె. యం. పేరసన్,
జెటరినరీ ఆసిస్టెంటు సర్జన్.

శ్రీరాములుచౌదరిగారిచే నడుపబడుచున్న నిఖిలాంధ్రాయుర్వేద పశువైద్యకళాశాలను, పశుచికిత్సాలయమును చూచి మేము చాలానంద పడుచున్నాము. కాలేజీలో చాలమందివిద్యార్థు లున్నారు. వీరిని ఆయుర్వేద పశువైద్యపద్ధతులమీద తర్చితుచేయుచున్నారు. చౌదరిగారు చికిత్సలు చక్కగా చేయుచున్నారు. ఎట్టిప్రాంతాహమునకైనను అర్హులు.

యన్. వి. శ్రీధరరావు,
జెటరినరీ సర్జన్, జి. యం. వి. సి.
యస్. శ్రీనివాసరావు,
మ్యునిసిపల్ జెటరినరీ ఆసిస్టెంటు సర్జన్.

చౌదరిగారిచే స్థాపింపబడిన చికిత్సాలయము చూచితిని. నవీనపద్ధతులతో నడిపింపబడుచూ నోరులేని వేలకొలదిజంతువులను రక్షించుచున్న నూతనోద్యమము. ప్రశంసార్హమగు వారి యుద్యమము జయముగాంచుగాక.

కె. గురుమూర్తి,
అగ్రికల్చర్ డిమాన్ స్ట్రైటరు.

శ్రీరాములుచౌదరిగారిచే నడుపబడుచున్న వశుచికిత్సలయమును, పశువైద్యకళాశాలను దర్శించితిమి. ఆంధ్రదేశములోనేగాక రాజధానిలో కూడ వేరొక సంస్థ లేదు. వీరిపట్టుదల, మేధాశక్తి ఆపూర్వము. ఇట్టి సంస్థలను ఆధారము చేసికొనినగాని గ్రామపునరుద్ధారణకు మనరాజకీయవేత్తలు పెద్దలు పడుశ్రమ పరిపూర్ణఫలమునొందదు. ఈ సంస్థ అన్నివిధముల అభివృద్ధిజేందుగాక అనికూడ అభిప్రాయము.

వి. బుధవేశ్వరరావు,
డిప్యూటీ డైరెక్టర్ ఆఫ్ అగ్రికల్చర్,
2 వ స్కూల్, గుంటూరు.

యస్. శివరామవార్యుల,
అగ్రికల్చర్ ఆఫీసర్.

చౌదరిగారి కళాశాల, చికిత్సలయములను చూచితిని. వారుచేయుచున్నపని చాల అత్యద్భుతముగానున్నది. గ్రామపునర్నిర్మాణమునకు దగినటుల ఈసంస్థలు పనిచేయుచున్నవి. వీరు దిగ్విజయమును పొందుదురుగాక.

చంద్రశేఖరం,
డిప్యూటీరిజిస్ట్రార్
కో-ఆపరేటివ్ సొసైటీస్.

చౌదరిగారి చికిత్సలయము పరిశీలించితిమి. పశుసంరక్షణవిషయమై చౌదరిగారు అనేకరీతులుగా చాల శ్రద్ధతోసికొనుచున్నందులకు మేమెంతయు సంతసించుచున్నాము.

డి. నదాశివరెడ్డి,
మద్రాసు ప్రెసిడెన్సీ డిప్యూటీ ఎడ్యుకేషనల్ డైరెక్టర్.

యం. అబ్దుల్ ఆలీ,
కృష్ణాజిల్లా ఎడ్యుకేషనల్ ఆఫీసర్.

ఆయుర్వేదపశువైద్యమునం దీమాతృపుకృషి మిత్తుడుసల్పుచుండు టెంతో ప్రీతికరమైనవిషయము. వీరొసగు పశువైద్యవాఙ్మయము అంధ్రదేశమునకును, రైతునకును మిగుల ప్రయోజనమైనది.

బి. రామయ్య,

ఎ. డిమాన్ స్ట్రీటర్.

అంధ్రదేశములో ఆయుర్వేద పశుచికిత్సాలయములుగాని, ఆయుర్వేద పశువైద్య కళాశాలలుగాని సరియైన ఆయుర్వేద పశువైద్య గ్రంథములుగాని యింతవరకు లేవనియే చెప్పవచ్చును. ఇట్టి సమయములో “అభినవ సహదేవ” శ్రీరాములు చౌదరిగారు పై సంస్థలను తన స్వయంకృషిచే వృద్ధిలోనికి తీసికొనివచ్చుచున్నందులకు అంధ్రదేశములోనున్న ప్రజలందరు గర్వింపతగిన విషయము. వీరి కాలేజీకూడ చాల వృద్ధిలోనున్నది. సానిక సంస్థలకూడ స్థాయిపెండ్చుచు విద్యార్థులను ఈ కాలేజీకి పంపుచున్నారని అంధ్రదేశమున కంతలాభముగలదో చదువరులే గ్రహించుదురుగాక. ఇంకను తరగతులవారీగా 20 పశువైద్యగ్రంథములువాసినారంటే ఎంతగొప్పమేధావంతులో పాఠకులే గ్రహించుదురుగాక. వీరి గ్రంథములు త్వరలో అఫ్ఘాన్ చేయించి అన్ని పాఠశాలలలోను పెట్టించిన చాల ఉపయోగకరముగానుండును. నూతనముగావచ్చిన కౌంగ్రెసునుంతులు ఈ కళాశాలను రికగ్నయిజు చేయించి అన్ని ఫీర్కాలలోను ఈ ఆయుర్వేద పశువైద్యమును వ్యాపింపజేయగలరని నా నమ్మిక.

ఎ. వి. రామలింగపాట్నాయక్,

యం. బి. బి. యస్.

డాక్టరుగారి స్వగృహమున ఒక పెద్దహాలులో పశుచికిత్సాలయము స్థాపించబడి వివిధపరికరములచే సమకూర్చబడియున్నది. పేదలనక భాగ్యవంతులనక అందరికి నుచితముగా చికిత్సలుచేయు ఇట్టి సంస్థ మరెచ్చటను లేదు. ఔషధములు తయారుచేయుటయేగాక డాక్టర్ గారు పశురోగములను, దేహతత్వములను బోధపరచుటకు అనేకపటములు, చిత్రపటములు కూడ తయారు చేసినారు. పశువైద్యశాస్త్రమునందు శిక్షను గజపుటకై

ఆయుర్వేద పశువైద్యకళాశాలను గూడ వీరు నడుపుచున్నారు. ఈ సంస్థ యెంత ప్రజాదరణమును బడసినదో ఇతర జిల్లాలనుండి ఈ కళాశాలలో జేరుటకు వచ్చినవారివలన తెలియుచున్నది. పదునొకండవ కమ్మ మహాజన సభయందు చౌదరిగారి సేవకై మెచ్చి వారిని “అభినవసహదేవ” అను బిరుదము చే బహూకరించిరి. ఈ బిరుదమునకు వీరెంతయు అర్హులు. వీరు పశువైద్యమునందు చేసిన కృషి, సేవయు, మంత్రిలు, జిల్లాబోర్డు అధ్యక్షులు, గవర్న మెంటు పశువైద్య ఉద్యోగస్థులు, పెద్ద పెద్ద భూస్వాములు మున్నగువారిచేత పొగడ్తగాంచినవి. పశువైద్యమునందు పురాతనపద్ధతులన్నియు మార్చి ఆధునికపద్ధతులపై వైద్యముచేయు ఇట్టి డాక్టరుగా రుండుట మన మెంతయు గర్వించవలసిన విషయము.

చౌదరిగారి గ్రంథములను, ప్రతిగ్రామ పాఠశాల పుస్తకభాండా గారమునకు, ప్రతిఆయుర్వేద చికిత్సాలయమునకు సప్లయి చేయుటవలన స్థానిక సంస్థలుచేయు ఆమూల్యసేవకు మేరలేదని మదగాసు కాసనసభాధ్యక్షులగు గౌ|| బి|| రామచంద్రారెడ్డిగారు వెల్లడించిన అభిప్రాయముతో నేనును పూర్తిగా ఏకీభవించును. చౌదరిగారి ఉత్కృష్టసేవకై వారి నభినందించుచు వారి సంస్థాభ్యుదయమునకై నేను కోరుచున్నాను.

వి. సత్యనారాయణ,
తహశీల్దారు, గుడివాడ.

ఈ చికిత్సాలయము నెంత ప్రోత్సహించిన అంతమేలు. ఆధునిక పద్ధతులతో నడుపబడుచున్నది. అంటువ్యాధుల నివారంపగలశక్తి ఈ చికిత్సాలయమునందు గలదు. ఈ సంస్థ జయప్రదముగా సాగుగాక.

శ్రీ రాజారావు,
తహశీల్దారు, గుడివాడ.

నేడుదయమున అంగలూరులో నెలకొల్పబడిన ఆయుర్వేద పశు చికిత్సాలయమును చూడగలిగినందులకు చాల అనందించుచున్నాను. ఈ సంస్థవిషయమై చౌదరిగారు చాల శ్రద్ధవహించుచున్నారు. వీరి పరిశ్రమ ఫలించి యీ సంస్థ మరకొన్నిటికి అదర్శప్రాయమై చిరస్థాయిగా జెలయుచు లోకల్ బోర్డులయొక్కయు, భూస్వాములయొక్కయు సహాయమునకు ప్రధమార్థమై యుండును.

యన్. నరసింహరాజు,

తహశీల్దారు, గుడివాడ.

శ్రీరాములుచౌదరిగారు మూగజీవులకు ఆయుర్వేద పద్ధతులతో చికిత్స చేయుచున్నందులకు సంతోషించుచున్నాను. కొందరు విద్యార్థులు వారు స్థాపించిన పాఠశాలలో తర్ఫీయదగుచున్నారు. త్వరలో గవర్నమెంటువారు రికగ్నయిజు చేయుట మంచిది.

సి. హెచ్. వెంకటేశం,

డిప్యూటీ యిన్ స్పెక్టరు ఆఫ్ స్కూల్స్.

రైతులక్షేమమునకై, వారిపాడిపంటలవృద్ధికై వారి గడపలపసిమికై, వారి స్త్రీలహృదయవికాసమునకై యుపయోగపడు ఈ పశువైద్యచింతామణిని తుద కిప్పటికైనను మన చౌదరిగారు ఈ రూపముగా నిచ్చినందులకు సంతసము.

ప్రొఫెసర్, జి. రంగనాయకులు,

బి. లిట్. (ఆక్స్ ఫర్డ్), యం. యల్. ఎ.

శ్రీరాములుచౌదరిగారు అదర్శప్రాయమగు వైద్యశాలను స్థాపించి స్వయముగ నెల్లరకు దగు అనుభవముల విశదపఱచి ఆంధ్రదేశమున కాదర్శకు డాయె ననుటలో నతిశయోక్తి లేదు.

కల్లూరి చంద్రమౌళి,

బి. యస్, సి. (వ్యవ), బడ్జీస్, యం. యల్. ఏ.

శ్రీకృష్ణజిల్లాబోర్డువారు యీ ఆయుర్వేద . పశు చికిత్సాలయ సంస్థకు రు 500-0-0 విరాళ మొసంగుట చాలసంతోషమైన విషయము. ఈవిరాళము ప్రతీసంవత్సరము నొసంగబడునని నేను తలంచెదను. గవర్న మెంటువారు యిటువంటి సంస్థలకు యెల్లకాలము కొంత ధనసహాయమును చేయుట చాలసమంజసము. ఈసంస్థ జయప్రదముగా సాగుచుండుగాక.

పి. వి. నారాయణ,

డెలిగేటు పెరిసిడెంటు, కృష్ణజిల్లాబోర్డు.

రైతాభ్యుదయముకొరకు స్థాపించిన పశుచికిత్సాలయమును గూర్చి యు వారినిర్మలత్వమును, నిష్పక్షికత్వమును గూర్చియు వచించుటకు, గుణగ్రహణముచేయుటకు నెంతయు ఆనందించుచున్నాను. వీరు నడుపు చున్న పశువైద్యశాల కడుశుభ్రముగ నున్నది. మంతులకొడువయుండదు. వారి వైద్యశాల రిజిస్టరు వారికున్న పలుకుబడిని, ప్రతిదినము వ్యాధినివారణార్థము వచ్చు పశువులసంఖ్యను, స్పష్టముగా నూచించుచున్నది.

వరూర్ ఆరేషమ్,

జిల్లా ఆరోగ్య శాఖాధికారి.

ఆయుర్వేదశాస్త్రపద్ధతిని శ్రీ చౌదరిగారు పశువులకు చేయుచున్న సేవ ప్రశంసనీయము. ప్రభుత్వమువారును స్థానిక సంస్థలును సర్వవిధముల సహాయపడి యీ ఉద్యమమును ప్రోత్సహించుట ఆవసరము. అందుకు ఈచికిత్సాలయము అర్హతపొందినది. సర్వేశ్వరుడున్న ఆశీర్వాదించుగాక.

తుర్లపాటి వెంకటేశ్వరరావు,

బారిష్టర్, జిల్లాబోర్డుమెంబరు.

వి. కనక బాపయ్య,

అడ్వకేటు.

వి. రామకోటయ్య,

బి. ఎ., బి. చల్.

లింగం వీరభద్రయ్యగారు, బి. ఏ. (ఆక్స్ ఫర్డ్).
బ్యారిష్టర్.

మనదేశము వ్యవసాయముమీద చాలవర కౌఠారపడియున్నది. రైతులకు పశువులమూలము. కొన్ని సంవత్సరములనుండి వ్యవసాయమున కౌఠారభూతమైన పశువులను తగినట్లుగ పోషించుటయు జరుగుటలేదు. శ్రీయుత యేజెళ్ళ శ్రీరాములుచౌదరిగారు పశువుల సంరక్షణకు తగిన విద్యను సంపాదించి పుస్తకములరూపమునను తమ వైద్యశాల మూలము నను రైతులకు సాయపడుచుండుట మిక్కిలి ప్రశంసాపాత్రము. రైతు బిడ్డలగు వీరు రైతునకు ప్రాణాధారమువంటి పశువుల సంరక్షణకు పూను కొనుట మిక్కిలి సమంజసము. వీరి పరిశ్రమ అభివృద్ధిలోనికి వచ్చుగాక యని ఆశపడుచున్నాను.

యస్. నరసింహారావుపంతులుగారు,
డిప్యూటీ యిన్ స్పెక్టరు, గుడివాడ రేంజి.

నేను శ్రీయుత యేజెళ్ళ శ్రీరాములుచౌదరిగారి ఆయుర్వేద పశు వైద్యశాలను, వారిచే రచింపబడిన పలు పశువైద్యగ్రంథములను చూచి తిని. వీరు అనుభవ వైద్యముచేతనే యింత యున్నతదశకు రాగలిగిరి. వీరు చేయుపని, కృషి, సేవ యెంతయు నుపయోగార్థమైనవి. ప్రశంసా స్థము. వీరికృషి నిర్విఘ్నముగా జయప్రదముగా ఫలించుగాకయని నమ్ముచున్నాను.

శ్రీ శ్రీ శ్రీ రాజా యం. వి. అప్పారావుబహద్దరు ఉయ్యూరు
 జమిందారుగారును, శ్రీ శ్రీ శ్రీ రాజా శివరామప్రసాద్
 బహద్దర్ చల్లపల్లి జమిందారుగారును, శ్రీ శ్రీ శ్రీ
 శ్రీమన్నారాయణ అప్పారావు బహద్దరు
 గొల్లపల్లి జమిందారుగారును
 ఈవిధముగా తెలిపిరి.

మేమున్ను తదితర పెద్దమనుష్యులును కలిసి యీ ఆయుర్వేద పశు
 చికిత్సాలయ సంస్థను పరిశీలించితిమి. డాక్టరు శ్రీరాములుగారి ప్రయత్న
 మెంతయు పొగడదగియున్నది. డాక్టరుగారు మిగుల శ్రేమషీ ధురంధ
 రులు. వీరు నిజముగ నీ విషయమునందు జయము పొందుదురని మా
 యాశయము.

యం. నరసింహారావుగారు, కృష్ణాజిల్లాబోర్డు ఎడ్యుకేషనల్
 ప్రెసిడెంటు, జిల్లాబోర్డు మెంబరు.

డాక్టరు యేజెళ్ల శ్రీరాములు చౌదరిగారిచే స్థాపింపబడి పోషింప
 బడుచున్న పశుచికిత్సాలయమును సందర్శించితిని. ఈ సంస్థతరపున శ్రీరా
 ములుగారిచే ప్రచురింపబడు గ్రంథములు కృషీవలల కెంతో యుప
 యుక్తమైయున్నవి. డాక్టరుగారి సహజమగు బుద్ధిశుశలతయును, స్వాను
 భవమును వారిని మిగుల జనసమ్మతునిగా నొనరించినవి. జిల్లాతాలూకా
 బోర్డుల సహాయమునను జనాదరణమునను వారి పశుచికిత్సాలయ సంస్థ
 యభివృద్ధిలోనికి రాగలదు.

శ్రీయుత యేశ్వ శ్రీరాములుచౌదరిగారు “అనుభవ పశువైద్య చింతామణి” యను గ్రంథమును రచించి వైద్యవాఙ్మయమునకే కాక అంధ్రదేశములోని రయితు సముదాయమున కత్యంతమగు మేలొనగూర్చిరి. కలకాలము ప్రేమపూరితమైన కృత్జ్ఞతా పాశములతో రయితువర్గమును గట్టివైచుకొనిరి. అనుభవమువలన సంపాదించిన జ్ఞానమును వారు కొంత కాలముగ వార్తాపత్రికల మూలమునను, ఇంతకుబూర్వమే వెలువడిన కొన్ని గ్రంథముల మూలమునను బ్రచురపరచిరి. పశుచికిత్సయందు వీరికెంత యభిలాషకలదో, రయితుల కా జ్ఞానమును బోధించుటను, అంత యుత్సాహము కల దనుటకు ఈ గ్రంథరచనప్రచురణములవలన గల్గిన శాశ్వతోపయోగమే తార్కాణము. గ్రంథముయొక్క ప్రాశస్త్యము, ఉపయోగము పరికించినంతటనే విదితమగును.

అచ్చటచ్చట గ్రామవాసులలో నుండిన పశు చికిత్సకులు పూర్వాచారములవలన గలిగిన మాధ్యముచేత స్వకీయానుభవ విజ్ఞానమును లోకమున కుపయుక్తమగురూపమున శాశ్వత మొనర్చక ఆత్మకుటుంబపోషణమే పరమార్థముగా నెంచి, అర్థసంగ్రహణమే విజ్ఞానసంపాదనమునకు పర్యవసానమని తలంచి, తద్విజ్ఞానమును గుప్తపఱచి మరణించుటచే, అనేక చికిత్సకుల యనుభవలాభము భరతఖండమునకు మక్కువగైపోయెను. అట్టి యనుభవమును గ్రంథస్థ మొనర్చుటకు వలయు భాషాపరిచయాభావమువలన కొందఱిజ్ఞానము నిరుపయోగమై శైధిల్యమునుబొందెను.

మన దేశమున పశుగణ మెక్కుడుగా గలదు. రయితులసంఖ్యయు చాల గలదు. ఒక చికిత్సకుని స్వయముగ బోషింపగల పశుగణమును పెంచెడి పెద్దరయితు లెవ్వరును గానరారు. ఒకటి రెండెద్దులను గలిగిన రయితుల సంఖ్యయే యెక్కువగా గలదు. అట్టివారు తమ పశువులకు ధర్మచికిత్స చేయించుకొన గలవారలేగాని ద్రవ్యమొసంగి వైద్యుని పోషణమునకు దోడ్పడువా రరుదు. విపరీతమైన వెలలకు పశువులను కొనుటకు వాడుకపడినట్లు, కొన్నియాకలిచ్చి వానికి చికిత్స చేయించుకొనుట కింకను రయితులు చక్కగనలవాటు పడలేదు. అదియును గాక ప్రభుత్వమువారిచే నియమింపబడిన “వెటరనరీ” వైద్యుల సంఖ్య మిక్కిలి కొంచెముగా

నుండుటచే వారి వలన నుపయోగము రయితుల కందరికిని అందుబాటులో లేదు. ఉన్నచోటులందును అట్టి వైద్యమునకు ప్రోత్సాహము కలుగ కున్నది. “వెటరినరీ” వైద్యము కేవలము హైందవపద్ధతికి విరోధమయిన దనియు, అందువలన నిరుపయోగ మయినదనియు ననేకులకు భ్రమ యింకను గలదు.

ఈ పరిస్థితులను చక్క-బఱచుటకు గాబోలు అంధ్రరయితు లెక్కువగా లాభపడుటకో యన శ్రీరాములు చౌదరిగారిని శ్రీరామచంద్రు డీ గ్రంథరచనకు ప్రోత్సాహపరచెను. ఈ గ్రంథము యొక్క యుపయోగము త్వరలో నాంధ్రదేశమునకు అంధ్రరయితునకు వ్యక్తపడుననుట నిస్సందేహము. ఇయ్యది ప్రతి రయితువద్ద నుండతగినది. ప్రతి గ్రామపాఠశాల పుస్తక భాండాగారములోనుండి స్థానికసంఘములు రయితుసంఘమునకు దోడ్పడుట యవసరము. ప్రతి గ్రామోద్యోగ కార్యస్థానమునందు చౌదరిగారి గ్రంథముల నుంచి రయితులు కోరినప్పుడు చదువుకొనుట కనువేర్పరచినచో ప్రభుత్వమువారును రయితుల కృతజ్ఞతకు బాతు లయ్యెదరు.

ప్రతి ధర్మాయుర్వేద వైద్యశాలకును స్థానికసంఘము లీ గ్రంథములను సరఫరాచేయుట యుచితము. చౌదరిగారిప్రయత్నమునకు ఫలము రయితు లందరకు ఈ గ్రంథము అందుబాటులో నుండుటయే. వారి గ్రంథములను గల గ్రామ గ్రంథాలయములు రయితులకు మఱింత యుపయోగకారులుగ నుండగలవు.

శ్రీయుత శ్రీరాములుచౌదరిగారికి ఆయురారోగ్యములను దైవము ప్రసాదించి యింక నిట్టి యనుభవచికిత్స గ్రంథములను రచించుటకు ధీసంపదలను గల్గించి దీవించుగాత.

మద్రాసు.

}

బెజవాడ రామచంద్రారెడ్డి, బి. ఏ.,
యక్కుపెరిసిడెంటు, మద్రాసు లెజిస్లేటివ్ కౌన్సిలరు

శ్రీమంతు రాజా యార్లగడ్డ శివరామప్రసాద్ బహద్దర్
జమీందారుగారు, యం. యల్. ఎ., చల్లపల్లిరాజావారు,
కృష్ణాజిల్లాబోర్డు ప్రెసిడెంటు.
పశుసంరక్షణ.

పశుసంతతిని రక్షించుట సాధారణమైన పనిగాదు పసిబిడ్డలవలెనే
నోరులేని పశువులకష్టములనుగూడ వేయికండ్లతో విచారించి కొసాడు
కొనవలయును. దానిలో ప్రభుత్వమున కెంతయో బాధ్యతకలదు. ప్రభు
త్వమువారుగూడ పశువైద్యాలయములను స్థాపించి రైతులకు సాహాయ్యము
చేయుచున్నారు. కాని ఆ వైద్యసహాయ్యము చాలక రైతులు పల్లెటూ
శృలో చేయబడుచున్న రాక్షసవైద్యముతో తృప్తిపడుచున్నారు. ఈ
పద్ధతిని మాన్పించి మానవులవలెనే పశువులనుగూడ సక్రమవైద్యమున
సంరక్షించుట ప్రభుత్వమునకును, ప్రజలకును ధర్మమై యున్నది.

శ్రీరాములుచౌదరిగారి కృషి.

ఈ సత్కార్యమునకు శ్రీయుతులు యేజెళ్ల శ్రీరాములు చౌదరి
గారు ముందంజ వేయుట మెచ్చుకొనదగియున్నది. పశువైద్యము వంశ
పరంపరగా వారికి వచ్చినధనము. వ్యక్తిగతముగా చేయుచున్న వైద్యసా
హాయ్యమే గాక ప్రత్యేకముగా నీ వైద్యశాలను స్థాపించి తద్వారా
వారు కొవించిన సేవ అపారము. ఈచికిత్సలయ ప్రయోజనముల గమ
నించియే కృష్ణాజిల్లాబోర్డువారు దీనికి కొంతగ్రాంటును మంజూరు చేసి
యుండిరి. ఈవైద్యాలయము ప్రారంభింపబడినది మొదలు నేటివరకు
జరిపిన సేవను పెక్కురు శాస్త్రవేత్తలు, ప్రభుత్వోద్యోగులు మెచ్చుకొని
యున్నారు. ఇచట ఆయుర్వేద చికిత్సయేగాక ఆంగ్లేయవైద్యమును,
శస్త్రచికిత్సయు గూడ చేయబడుట గమనింపతగియున్నది. అందువలన
రైతులందరు నీవైద్యాలయమును శ్రద్ధగా పోషించుకొనవలయును. మరి
యును ఇట్టి వైద్యాలయములు ఫిరకా కొకటిచొప్పున, అధమపక్షము

తాలూకా కొక్కటివంతునైనను స్థాపించుకొని దానివలన తమ పశుగణమును రక్షించుకొనవలయును.

సాహసము మాత్రము సాహాయ్యముగా ప్రారంభింపబడి నే దొక యమోఘ సంస్థగా తయారయిన యీ ఆయుర్వేద పశుచికిత్సాలయము ప్రజాప్రభుత్వముల ఆదరణమును బడసి ఇంతకంటెను మహత్తరముగా నైతు సేవ చేయగలదని ఆశించుచూ విరమించుచున్నాను.

శ్రీ యేజెళ్ళ శ్రీరాములుగారు చేయుచున్న పనిని, వారికళాశాలను చూచి అమితానందము పొందిని. వీజెద్యకళాలలోనూ చదువక పెద్దగ్రంథములను చదువుటకు కావలసినంత సామాన్యవిద్యను పాఠశాలలో చదువక స్వయంకృషివలన యింతవిద్యను గడించుట సామాన్యమైన పనిగాదు. విద్యను సంపాదించుటయేగాక దానిని మరలపల్లెలలో విశేష విద్యావంతులుగాని యువకులను చేరదీసి తమవలెనే వారినిగూడ తయారుచేయించుట స్తోత్రార్హమైనపని. అందులోను నోరులేని పశువులకు సేవచేయించుటకంటె వుత్తమమైన కార్యము మరొకటిలేదని నాయుక్తేశము. వీరి జీవితమునుండి వారుచేయుచున్న పనినుండి సామాన్యజనులు గుణాతమును నేర్చుకొనుటయేగాక ప్రభుత్వముగూడ విద్యావిధానమును మారు చేయుటలోగూడ వీరినుండి నేర్చుకొనవలసినది చాలయున్నదని క్రిచెప్పవచ్చును. ఈశ్వరుడు వారికృషికి సర్వవిధముల తోడ్పడుగాక కోరెదను.

తల్లాప్రగడ నరసింహశర్మ,
అనంద నికేతనం, చాగల్లు ఆశ్రమము, ప. గోదావరిజిల్లా.

శ్రీయుత యేశ్వర శ్రీరాములుగారిచే నడుపబడుచున్న విద్యాలయమును చూచితిని. వీరి పాఠశాలను నాల్గు సంవత్సరములనుండి నడుపుచుండిరి వీరి విద్యార్థులు పలుతావుల జైద్యాలయముల స్థాపించి ప్రళంశనీయుముగ పశుచికిత్సలు చేయుచుండిరి. పశుపోషణనుగూర్చి, వృషభాసములతో మాత్రం ప్రోద్బుద్ధులైయు తగినంతగ పశుజైద్యసహాయమును ప్రభుత్వమువారు చేయుటలేదను సంగతులు నిర్వివాదమైనది. అట్టిలోటును పూర్తిచేయుటకు శ్రీ చౌదరిగారు ప్రయత్నించుచున్నందుకు నేను వారిని ప్రశంసించుచున్నాను. యీ విద్యాలయమున శిక్షణము చెందిన విద్యార్థులచే జైద్యాలయముల నేర్పాటుచేసి తగిన ప్రోత్సాహమును చేయ ఆంధ్రులను హెచ్చరించుచున్నాను.

గొట్టిపాటి బ్రహ్మయ్య,
ఆంధ్రరాష్ట్ర కాంగ్రెసు సంఘ కార్యదర్శి.

శ్రీయుత యేశ్వర శ్రీరాములుగారిచే నడుపబడుచుండిన ఆయుర్వేద జెటరినరీ డిస్పెన్సరీని గాంచి ముదంబందితిని. అనేక పశురోగములను కుదుర్చుచు శ్రీరాములుచౌదరిగారు ఖ్యాతివహించి యుండిరి. వీరు పలుపాలిట వైవమని చెప్పవచ్చును. వీరు పశువ్యాధులను గూర్చియే వాటినినివారణ మార్గములను గూర్చియు, పత్రికలకు వ్యాసము వ్రాయుచు, తద్వారా పశుచికిత్సామార్గములను లోకులకు వెల్లడిచేయు దేశోపకారులగుచున్నారు. యీ జైద్యము తమలోనే యంతమొందకు దేశమున విరివిగ వ్యాపించులాగున పాఠశాల నొకదానిని సాగించు విద్యార్థులనుగూడ నీ విద్యయందు తయారుచేయుచు, నీ జైద్యమును న దెసల వ్యాపింపజేయు తలంపుగలిగి చక్కని కృషి చేయుచున్నారు. పై నీ జైద్యమును గురించి పెక్కుగ్రంథముల రచించియుండిరి. వీరి యుమములన్నిటికి జయమును గోరుచు, జయమొసంగ భగవంతుని ప్రార్థించుచున్నాను.

కొడాలి శివరామకృష్ణారావు
ఆంధ్రపత్రిక సహాయక



మహిళా పాఠశాల పుస్తకాల పరిశీలనావర్తిక

పుస్తకం పంఖ్య	TPLA113B167
పుస్తకం పేరు	ప్రాచీన మహిళాపాఠశాల
తారీఖు	26/10/24
ముందు అర్హత	NO
వెనుక అర్హత	NO
మొత్తం పేజీలు	101
పెద్ద పైకా పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	RUKSANG
పేజీలు నియంత్రించినది	RUKSANG
స్కాన్ చేసినది	Mounika
పరీక్ష చేసినది	THASIN
పేజీలు పరిశీలించినది	
ప్రింటింగు చేసినది	
స్టాంపు చేసినది	
పరిశీలన	Good.